

வ்

சிவபயம்.

நிருச்சிற்றம்பலம்.

சைவமும் தமிழும் தழைக்கினி தோங்குக.

சிவநேசன்.

செந்தமிழ்த் திங்கள் வெளியீடு.

ஆண்டு ௭

பலவான்குடி—பவ—ஆலி

திங்கள் ௧௧.

உடையா ஞ்ந்ந னடுவீருக்கு முடையா னடுவு ணீயிருத்தி
அடியே னடுவு ளிருவீரு மிருப்ப தானு லடியேனுன்
அடியார் நடுவு ளிருக்கும்அரு ணைப்புரி யாய்பொன் னம்பலத்தெம்
முடியா முதலே யென்கருத்து முடியும் வண்ணம் முன்னின்றே.

சகல சாஸ்திர சம்மதம்.

—

பலகலையா கமவேதம் யாவையினுங் கருத்துப்

பதிபசுபா சந்தெரித்தல் பதிபரமே அதுதான்

நிலவுமரு வருவீனறிக் குணக்குறிக ளின்றி.

நின்மலமா யேகமாய் நித்த மாகி

அலகிலுயிர்க் குணர்வாகி அசல மாகி

அகண்டிதமா யானந்த வருவா யன்றிச்

செலவரிதாய்ச் செல்கதியாய்ச் சிறிதாகிப் பெரிதாய்த்

திசழ்வதுதற் சிவமென்பர் தெரிந்து னோரே.

என்பது சிவப்பிரகாசம்என்னும் சித்தாந்தசாத்திரத்திருவிருத்தம்.
இதனால், இறைவ னருளிய இருக்காதி வேதங்கள் ஆகமங்கள்
இவற்றன் வழிவந்த புராணம் இதிகாசம் மிருதி முதலிய சகல சா
ஸ்திரங்களின் கருக்தொற்றுமையைச் சுருக்கி விளக்கின், உலகு
உயிர் கடவுள் என்னும் முப்பொருளியல்புகளைக் காண்டல் கருதல்
உரை முதலிய அளவை முகத்தால் ஐயந்திரிபற ஆய்ந்தறித்து, சா
தனவழி யொழுகி, வீடுபெறுதலே மக்கட்பிறப்பால் அடையத்த
கும் விழுமிய பயனாகும் என முடி யும் . அம் முப்பொருள்களின்
இயல்புகளை விளக்கு முறையானும், சாதன நெறியானும் வேற்று
மைப்பட விரிந்தனவே. சைவம் முதலான சமயகோடிகள் என்பர்,
ஏவ்வாறெனில்.—

உலகு ஒன்றே காண்ட விளவைக்கு எய்தக்கிடத்தலின் எக்கர்
லத்தும் உள்பொருள் எனவும், மற்ற உயிர் கடவுள் ஆகியஇரண்டும்
கட்புலனுக் கெட்டாமைபின் இல்பொருள்களே எனவும் கூறுவர்
உலோகாபுதர்.

அற்றந்து: கடவுளாகிய பரம்பொருள் ஒன்றே எக்காலத்தும் அழியாத மெய்ப்பொருளாகும்; மற்றை உலகு உயிராகிய இரண்டும் பொய்ப்பொருள்களாம். பொய்ப்பானது, சொல்லளவாயும்—சொல்லும் தோற்றமும் உடையவாயும்—சொல்லும் தோற்றமும் நுகர்வுங் கூடியதாயும் பல திறப்படும். அவற்றுள், மலடிமைந்தன் முயற்கோடு ஆமையயிர் ஆகாயத்தாமரை ஆகியவை சொல்லளவாய் நிற்ப் பொருள் புலப்பாடினமையின் அவை சொல்லளவான பொய்ப்பொருள்களாம்; அவைபோல் உலகு உயிர்கள் சொல்லளவோடமையாது தோற்றமு முடையவாயிருத்தலின் மெய்யாகாவோ வெனின், ஆகா. என்னை? கானல்நீர் சுயிற்றாவு சட்டையிற்குள் வன் முதலியன சொல்லும் தோற்றமும் உடையவேனும், நீர்வேட்கை தணித்தல் ஆதியறுச்சியின்மையின் அவை பொய்ப்பொருள்களே. அவ்வாற்றி, உலகு உயிர்கள் இன்பதுன்ப நுகர்ச்சிக்குட்படுதலின் மெய்யாகாவோ? எனின், ஆகா. என்னெனில், கனுவலகு சொல்லும் தோற்றமும் நுகர்வுங் கூடியதாகும். அக்கனுவலகு உண்மையாயின் இவ்வுலகும் உண்மையாம். கனுவை உண்மை என்னமோவெனின், எனில் நுகர்ந்தவை யெல்லாம் நனவிலும் நுகர்தற்கு ஆபையவேண்டுமீ. கனவில் ஒருவன் அரசனாக இருக்கக்கண்டால், நனவில் அவன் அரசனாவனோ? ஆகான். ஆகலால், உலகு உயிர்கள் சொல்லும் தோற்றமும் நுகர்வுங் உடையவேனும் அம் முத்திறனுமுடையகனவைப் போன்ற பொய்ப்பொருள்களே யாம். இவ்வுண்மைகண்ட பரபஞ்ஞானியாகிய பட்டினத்தடிசன்,

“மையாடு கண்ணியும் மைந்தரும் வாழ்வும் மனையுஞ்செந்தி
ஜயானின் மாயை உருவெளித் தோற்றம் அகிலத் துள்ளே
மெய்யா யிருத்த நாட்செவ நாட்செவ லெட்டவெறும்
பொய்யாய்ப் பழங்கதை யாய்க்கன வாய்மெல்லப் போனதுவே.”

எனவும்,

சிவாதுபூதிப் பெருஞ்செவ்வராகிய தாயுமான சுவாமிகள்,

“கொள்ளுகொண்ட கண்ணீருங் கம்பலையு மாகிக்
கும்பிட்டுச் சகம்பொயெனத் தம்பட்ட மடியே”

எனவும், நாக்கடிப்பாகவும் வாய்ப்பறையாகவும் சாற்றியதொன்றை நாம் போற்றிக்கொள்ளவேண்டும். இவ்வாற்றால், கடவுளொருவரே மெய்ப்பொருள்; மற்றைய உலகு உயிர்கள் கற்பனை; அதிர்வசநீயம். அதாவது பொய், மெய், பொய்மெய் என்னும் எத்திறத்தும் அடங்காதது; இன்ன தன்மைய என்னும் உரையிலடங்காதது என்பர் வேதாந்திகள்.

* இனி, உலகம் உள்பொருளாயின் தோன்ற வேண்டுவதில்லை; இல் பொருளாயின் பலடி மைந்தன் போல் தோன்றப்பெறுதல், உள்ளது மில்லதுமா ரெனின் முரணும். ஆகலின், சற்காரிய வாகந் கூடாதென்பர் பொருத்தர்.

இன்னணம் பலகோடி வகையாகத் தங்கள் தங்கள் யுத்தியால் முப்பொருள்களின் இயல்புகள் ஒருவர்க்கொருவர் முரணாகக் கூறுவர் பல சமயிகளும்.

“ஒதுசம யங்கள்பொரு ளுணரு தூல்கள்”
ஒன்றோடொன் றெவ்வா ம லுனபலவு மிவற்றுள்
யாது சம யம்பொரு ணூல் யாதிக் கென்னில்
இதுவாகு மதுவல்ல தெனுமிணக்க தின்றி
நீதியின லிவையெல்லா மோரிடத்தே காண
நின்றதியா தொருசமய மதுசமயம் பொருணூல்
ஆகலின லிவையெல்லா மருமறையா கமத்தே
அடங்கியிடு மவையிரண்டு மானடிக்கே ழுடர்கும்.”

என்னும் சித்தாந்த மகாவாக்கிபத்தால், “மேற்கூறியாங்கு ஒன்றுக் கொன்று முரணிக் கூறும் பல சமயங்களைப் பாலாகாமல், அச்சம யக் கொள்கைகளெல்லாம் தன்னுட்கொண்டு, தன்னகத்து முடிந் தமுடிபு அவையிற்றிற் காணப்பெறுது விளங்குவது எச்சமயம்? அதுவே, நமது சைவசமயமாகிய மெய்ச்சமயம்; அச்சமயக் கொள் கைகளை விரித்துரைக்கும் வேதாகமங்களே விழுமிட தூல்கள்; அந் தூல்களால் முடிவுகட்டிய பொருளை மெய்ப்பொருள்.” எனக் தெ ளிதலே எல்லாக் கலைகளுக்கும் ஒத்த துணிபாம். இக்காரணங் கொண்டே,

“சைவ சமயமே சமயம்; சைவத்தின் மேற்சமயமில்லை...”

என்பன வாதிய திருப்பனுவல்கள் எழுந்தன.

ஆகவே, நமது சைவ சமயமானது, சற்காரியவாதத்தை மேற் கொண்டு, காண்டல் கருதல் உரை என்னும் மூலவகையளவைகளால் “கடவுள் ஒருவர் அநாதியே உண்டு; அக்கடவுளுக்கு வேறாக அள விறந்த உயிர்வர்க்கங்கள் அநாதியாவே உள்ளன: அவ்வுயிர்கள் கட வளது திருவடிபை அடைசற்குத் தடையாய்ச் செய்பிற களிப்பும், நெல்லில் உமியும்போல அவைகளைப் பந்தித்துள்ள ஆணவாதி மும் மலங்களும் அநாதியே. அம்புலங்களுட் கண்மலத்தை நுகர்தற் றுடங்களாகிய சுவர்க்க நரகங்களும், அவற்றிற்குத் துணையாகிய தேவர் நரகர் ஆதிய பிறவி பேதங்களும் உண்டு; அவ்வாறு பிறந்தி றந்து வருதலால் மறுபிறப்புகள் உள; இப்பிறவிப் பெருங்கடலை நீந் தாகற்குப் பெருந்துணை யாகிய புணை,

“பிறவிப் பெருங்கடல் நீந் தவர் நீங்கார்

இறைவ னடிசேரா தார்.”

என்னும் வள்ளுவர் வாய்மொழிப்படி இறைவனது திருவடிகளை இடையறாது சிந்தித்துக் தெளிந்தா நிட்டைகூடுதலே ஆகும்.” என் லினக்கிச் சமய அரசெனக் திகழும் தகைமையுடைய தாகும்.

இத்க்கு மேலாக் கொள்கைகளைத் தம்பாற்கொண்டு மிளிர் வது நமது வேதாகமாதி மெய்த்தூல்கள். அத்தூல்கள் வகுத்துள்ள

வருணச்சீரம நெற்களில் வழுவாதொழுகப் புண்ணியம் பெருகும் அதனால் பாவங்குறையும்; அதனால் அநியாமை ஒழியும்; அதனால் நித்தியாதித்திய வந்து விவேகமும், இகபாபோக விராகமும், சன்னமாணத் துன்பங்களும் தோன்றும்; அவை தோன்றவே வீடு கூடுதற்கண் ஆசையுண்டாகப் பிறவிக்குக் காரணமாகிய பயனில் முயற்சிகளை யொருவி இயமநியமமாகி யோகமுயற்சிகளிலீடுபட்டு, தத்துவ நெறிபடர்ந்து முத்தியின்பம் பெறத்தக்கதாகும் என்பர். இவ்வாறன்றி வருணச்சீரம நெற்களில் வழுவி நடப்போர், பாவமேலீட்டாற் பலக்கூட லழுந்தும் பதடிக ளாவார். ஆகவே, “வருணச்சீரம ஒழுக்கங்களை மக்கட்கு வலியுறுத்தும் மாண்புடையது” சநாதனதர்மம்; அத்தர்ம நெற்களைத் தணவாது கடைப்பிடித் தொழுதுகலே, மக்கட் பிறப்பினர்க்கு உறுதியுக்கும் உயர் நலமுடைத்தாகும்,” என்பதே சகல சாஸ்திரங்களின் சம்மதமாம்.

தூல்கள் வரவு.

திருப்பனந்தான் ஸ்ரீ காசிமடாலயக் கருத்தராஜப ஸ்ரீலக்ஷ்மீ காசிவாசி சுவாமிநாத சுவாமிகளவர்களிடமிருந்து, ஸ்ரீசிவக்கொழுந்து தேசிகர் இயற்றியபிரபந்தங்களாகிய கோடச்சுவாக் கோவை-தஞ்சைப் பெருவுடையாருலா-பெருவுடையார் குறவஞ்சியாகிய மூன்றாம் ஒருங்குகட்டிய தூற்பிரதி, மதுரைச் சொக்கநாதருலா, தமிழ்ச் சொற் பிறப்பாராய்ச்சி, மறைந்துருவாளர் மகாமகோபாத்தியாய தாக்ஷிணாய கலாநிதி டாக்டர் உ. வே. சாமிநாதையர்களின் கல்வி கேள்வி அறிவு ஒழுக்கம் அயராது அருந்தமிழ்ச் தொண்டு ஆகிய நற்குணநற்செயல்களை விளக்கிப் பல சான்றோர் எழுதிய வியாசத்தொட்டு ஆகிய தூற்பிரதிகளில் ஒவ்வொன்றும், ரெடி மகாமகோபாத்தியாய ஐயவர்களிடமிருந்து விளக்கொட்டிப் புரணம்-சங்கரநயினர்கோயில் அந்தாதி ஆகிய தூற்பிரதிகள் ஒவ்வொன்றும் அன்புடன் நமது பார்வைக்கு அனுப்பப்பெற்றுள்ளன. ஸ்ரீசிவக்கொழுந்து தேசிகரையற்றிய பிரபந்தங்கட்குச்சிவநேசன் ஆண்டு-கள்: திங்கள்-அ: பக்-ம்-317-ல் சிறந்ததோர் மதிப்புடைய எழுதுவெளியிட்டிருக்கிறோம். பிறவற்றைப் பற்றிய மதிப்புகள் அடுத்தவெளியிட்டில் வரும்.

ந ன் க ா டை .

திருப்பனந்தான் ஸ்ரீகாசிமடாலய ஆதிதரு மூர்த்திகளாநிப ஸ்ரீகுமாரரூபா சுவாமிகளின் குருபூசை வைபவ தினத்தை மூன்றாண்டுஷ்டமடாலயக்கருத்தாவர்கள் நமது ‘சிவநேசன்’ வளர்ச்சிகருதி பத்து ரூபா நன்கொடையாக வுதவியுள்ளார்கள். அவர்கள் கிருபைபாலித்துவிய ரூபாபந்தம் பெருஞ்சம்பத்தாக மறித்து, அவர்களின் தீவ்பபாத கமலங்கட்கு வணக்கம் புரிகிறதோரும். (ப-ர்)

சிவலிங்க மகத்துவம்.

(ஸ்ரீநாரதர் செய்த பிரசங்கம்.)

[ஸ்ரீ உபய-வே. தீ. ந. ஸ்ரீநிவாசாசாரியரவர்கள் மொழிபெயர்த்த அநுசாரண பர்வம் 204, 247-வது அத்தியாயங்களின் தீர்ப்பு.]

சிவபரத்துவ நிநுபண்சிகாமணி

பொன்னேரி பிரம்மஸ்ரீ தீ. மா. ஸ்ரீநிவாச ஐயங்காரவர்கள்.

இருடிகளனைவரும் நாரதரைத்தாம் கேசவர் கேள்விக்கு மறு மொழிகூறத் திறமையுள்ளவரென்று புத்தியில் நிச்சயித்தனர். அப் போது நாராயணருக்கு நண்பரும் பேசுகிறவரிற் சிறந்தவருமான நாரதர் பரமேசுவரருக்குப் பார்வையிடுடன் நடந்த ஸம்பாஷணத்தைச் சொல்லலானார்:—

“உமை, ‘முகநண்ணரே! இப்பொழுது உம்முடைய ஸாயுஜ்யத்தைக்கேட்க விரும்புகிறேன். ‘உம்மை இந்தப் பக்தர்கள் பணிவதுஎவ்வகை? பக்தர்களின் ஆசாரம் எப்படிப்பட்டது? நீர் எதனால் திருப்தி அடைவீர்?’ என்றுகேட்க, மகேசுவர் சொல்லலானார்:— ‘அதனை உனக்குச் சொல்வேன். என்னைத்தியானஞ்செய்யும் சிறந்த யோகிகள் என் ஸாயுஜ்யம் அடைவதனால் ஸம்ஸாரத்திற்குத் திரும்புவதில்லை; நான் புலப்படாதவன். மோகஷத்தைக் கருதின் முன்னோர்களுந் என்னைச் சந்திக்கமுடியவில்லை. சாங்கியமும்யோகமும் சராசரமனைத்தும் என்னால் படைக்கப்பட்டன. நான் பூஜிக்கத்தக்கவன். நான் ஈசுவரன். நான் நான்கு பிரம்மரிஷிகளை அழைத்து அவர்களுக்குப் பாசபதமென்னும் சிறந்தயோகத்தை உரைத்தேன். அவற்றையெல்லாம் அவர்கள் எனது தென்முகத்திலிருந்து கிரமித்துக் கொண்டனர். அவர்கள் தாம் கேட்டபிறகு அதை மூவுலகங்களிலும் நிலை நிறுத்தினர். இப்போதும் நீ கேட்பதனால் சொல்லுவேன். ஊகங்கூடன் கேள். நான் பரபத்யென்று பெயருள்ளவன். என்னிடம் பக்திவைத்த உடம்பெல்லாம் நீறணிந்திருக்கும் மனிதர்களனைவரும் பாசபதர்கள் என்றறியத்தக்கவர். பெண்ணாசிரிய! என்னிடம் பக்தியுள்ளவருக்கு ரகசைஷக்காகவும் மங்களாதிற்காகவும் சுத்தத்திற்காகவும் அடையாளத்திற்களாகவும் ஆதிகாலத்தில் பஸ்மத்தைக் கொடுத்தேன். அந்தப் பஸ்மத்தை அங்கமெல்லாமணிந்திகொண்டு எனக்குச் சந்தோஷத்தை மிகவிருத்தி செய்கின்றனர். அவர்கள் சிறந்ததும் அரியதும் சூட்சுமமுமாகிய பாசபதமென்னும் என் யோகசாஸ்திரத்தை ஆராய்ந்துகொண்டு உலகங்களிலெல்லாம் ஸஞ்சரிக்கின்றனர். இவ்வாறு எப்போதும் என்னைத்தியானம் செய்துகொண்டும் தவம் செய்துகொண்டு மிருக்கும் என் பக்தர்கள் என்னைச் சீக்கிரமாக அடையும் உபாயத்தை நானே தேடுகிறேன். மூன்று ஊகங்களிலும் சிவலிங்கத்தை நான்

ஸ்தாபித்திருக்கிறேன். அதை நமஸ்காரம் செய்வதனாலேயே எல்லாப் பாவங்களும் விட்டுப்போம். தேவதூதரையும் தானமும் அக்யயனமும் நிரம்பின தகவிலைகளோடு கூடின யாகங்களும் சிவலிங்க நமஸ்காரத்தின் பதினாறில் ஒருபாகத்திற்கும் ஈடாகாதவை. அன்புள்ளவளே! சிவலிங்கத்தைப் பூஜிப்பதனால் நான் சந்தோஷமடைகிறேன். சிவலிங்கத்தைப் பூஜிக்கும் முறையையும் நான் சொல்லுகிறேன்; கேள். ஆவின் பாலினாலும் வெண்ணையினாலும் என் லிங்கத்தை அர்ச்சிப்பவனுக்கு அசுவமேதயாகம் செய்தபலனுண்டாகும். நெய்யினால் என்லிங்கத்தைப் பூஜிக்கும் மனிதன் அக்திஹோத்திரம் செய்த பிராமணன் அடையும் பலனை அடைவான். என்லிங்கத்துக்குச் சத்திஜலத்தினால் அபிஷேகம் செய்யும் மனிதன் புண்ணியத்தையும் என் அனுக்ரகத்தையும் அடைவான். என் ஸமீபத்தில் நெய்யினாலும் குங்கிலியத்தினாலும் நன்றாகத் தூபம்போடுகிறவனுக்குக் கோஸவமென்னும் யாகத்தின் பலனுண்டாகும். வெறுங் குங்கிலியக்கட்டியினால் தூபம்போடுகிறவனுக்கும் ஸ்வர்ண தானத்தின் பலனுண்டாகும். பலவகைப் புஷ்பங்களினால் என்லிங்கத்தை அர்ச்சிப்பவன் ஆயிரம் கோதானங்களின் பலனை அடைவான். தேசாந்தரம்போய்ச் சிவலிங்கத்தைப் பூசிப்பவனைவிட மேலாக என் பிரியத்தைச் செய்தவன் மனிதர்களிலில்லை. இப்படிப் பலவகைத் திரவியங்களினால் சிவலிங்கத்தைப் பூஜிக்கவேண்டும். அப்படிப் பூஜிப்பவன் எனக்குச் சமமாவான்; திரும்பவும் மனிதரில் பிறவான். பக்தியோடு பூஜைகளாலும் நமஸ்காரங்களாலும் நைவேத்தியங்களாலும் ஸ்தோத்திரங்களாலும் சோம்பாமல் சிவலிங்கங்களில் என்னை நித்தியமாகப் பூஜிக்கவேண்டும். பலாசுஇலைகளுள் விலவதளங்களும் கொன்றைப்பூ மாலையும் எருக்கம்பூவும் பரிசுத்தமானவை; எனக்குமிகப் பிரியமானவை. தேவியே! பக்தர்கள் என்னிடம் அன்பு வைத்துக் கொடுக்கும் கனி, காய், மலர், ஜலம் ஆனதும் எனக்குப் பிரியையுண்டாக்கும். நான் ஸந்தோஷமடைந்தால், உலகங்களில் இடைக்காது ஒன்றுமில்லை. அதனாலேதான், அந்தப் பக்தர்கள் எப்போதும் என்னையே பூஜிக்கின்றனர். என்பக்தர்கள் கெடார். என்பக்தர்கள் பாவமற்றவர். என்பக்தர்கள் எல்லாலோகங்களிலும் மிக்கபூஜைக்குரியவர். என்னைப் பகைப்பவரும் என்பக்தரைப் பகைப்பவருமான மனிதர்கள் நூற்றுக்கணக்கான யாகங்களைச் செய்தாலும் கொடியநரகத்திற்குப் போவார். இந்தப் பாசபதமென்னும் சிறந்தயோகத்தை முழுதும் உனக்குச் சொன்னேன். தேவியே! என்னிடத்தில் பக்தியுள்ள மனிதர்கள் இதைத் தினந்தோறும் கேட்கவேண்டும். இந்த என் தர்ம சித்தாந்தத்தைக் கேட்பவனும் படிப்பவனுமாகிய உத்தமமனிதன் ஸ்வர்க்கத்தையும் கீர்த்தியையும் தனதானியங்களுக்கும் அடைவான் என்றார்” என்று நாரதரானவர் இருஷ்ணர் முதலியோருக்குச் சொன்னார்.

சிவத்தியானத்திலுள்ள துவாத்திரிம்சத்[32] இலட்சணங்கள்.

(சுதமஸீ சிவஸ்ரீ ச. பொன்னுஸ்வாமிக் துருக்களவர்கள்.)

“ஐந்தரீண் டைந்து சேர்ந்தே யாநிட முயர்ந்தேழ் சேர்ந்து
முந்தழும் நகன்று மூன்று குறுகியமூன் றுழந் திருக்கு
மந்தமில் குணங்கள் முப்பா னிரண்டொடு மமர்ந்த யர்ந்தா
ரிந்திர திருவி னோங்கி யினிதவீற் றிருப்பர் மாதோ.”

(இ—ள்) (சரீரத்தில்) ஐந்திடங்கள் நீளமாகியும், ஐந்து மிருதுவாகியும், ஆறிடங்கள் உயர்வாகியும், ஏழிடங்கள் சிவப்பாகியும், முற்பட்டதாகிய மூன்றிடங்கள் அகலமாகியும், மூன்று குறுகியதாகியும், மூன்று ஆழமாகியும் விளங்குகின்ற கெடுதலில்லாத (உத்தமஇலக்கண) குணங்கள் முப்பத்திரண்டுடன் பொருந்தியமணிதர்கள் தேவேந்திரனைப்போலச் செல்வமிகுத்த இனிமையாக வாழ்ந்திருப்பார்கள் என்பதாம்.

நீண்டிட மைந்து கண்கை உதுப்புநீண் முழந்தான் மூக்கு
மாண்டுகேர்ந் திருக்கு மைந்து மயிர்விர லுதிர்ந்தோல் வெண்ப
லீண்டிய ராறு நெற்றி தோன்வயி றிருகை மூலம்
பூண்டியில் கொள்ளு மார்பம் பொற்புடைப் புறங்கை யாமால்.

(இ—ள்) நீண்டிருக்கும் ஐந்திடங்களாவன:— கண்கள், கைகள், கவுள், நெடிகாகிய முழந்தான்கள், மூக்கு என்பனவாம். மாட்சிமைப்பட்ட மிருதுவாக விருக்கும் ஐந்திடங்களாவன:— மயிர், விரல்கள், நகங்கள், தோல், வெண்மை தங்கிய பற்கள் என்பனவாம். உயர்வோடு கூடிய ஆறிடங்களாவன:— நெற்றி, தோள்கள், வயிறு, இரண்டுகை மூலங்கள், ஆபரணங்கள் விளங்குகின்றமார்பு, அழகினையுடைய புறங்கை என்பனவாம்.

ஏழிடஞ் சிவத்த லங்கை யிணையடி கடைக்க ணண்ணங்
கீழிதழ் நகநாக் காகுங் கிளத்திய வகல மூன்று
காழ்மருங் ககல நெற்றி குறுகுமூன் றிடங்கள் சாற்றிற்
சூழ்கபோ லம்மு ழந்தான் கீழ்தாண் குறியுஞ் சொல்லும்.

(இ—ள்) சிவத்ததாக இருக்கும் ஏழிடங்களாவன:— அழகிய இருகைகள், பாதங்கள், கடைக்கண், மேல்வாய், கீழுதடு, நகம், நாக்கு என்பனவாம். மேற்சொல்லிய ஆகலமாக விருக்கும் மூன்றிடங்களாவன:— தாழ்ந்த இடுப்பு, மார்பு, நெற்றி என்பனவாம். சொல்லுமீட்கில் குறுகியிருக்கின்ற மூன்றிடங்களாவன:— சூழ்ந்த கபோலம், முழந்தாளின் கீழ், ஆண்குறிகள் என்பனவாம்.

‘மூன்றிட மாழ்த லுந்தி மொழியுட னுற்றல்.’

(இ—ள்) ஆழமாகவிருக்கும் மூன்றிடங்களாவன:— நாபி, ஓசை, மிக்கவலிமை என்பனவாம்.

இந்த 32 லட்சணங்களும் மனுஷர்களுக்கிருந்தால், “இந்திர திருவினோங்கி யினிதவீற் றிருப்பர் மாதோ”

பிரதோஷ புண்ணிய காலம்.

முன்னொரு காலத்திலே விட்டுணு முதலிய தேவர்கள் சிவபெருமானுக்கு திருப்பை பெருராய் மந்தரமலையை மத்தாகவும் வாசுகியை நாணுகவும் கொண்டு பாற்கடலைக் கடைந்தார்கள். அதில் தேவர்கள் வருந்தும்படி கொடிய விடமெழுந்து வேகமாகச் சென்றது. விட்டுணு முதலியோர் அஞ்சியோடினார்கள். நஞ்சு பரந்து சவ்வியம் அபசவ்வியமாக மறித்துத் தொடர்ந்தது. தேவர்கள் மனமெலிந்து, 'எம்முயிரைக் காத்திருளுக' என்று திருக்கைலாசமலையை அடைந்து சிவபெருமானைத் துதித்தார்கள். சிவபெருமான் அவ்விஷத்தைத் திருக்கரத்திலேற்று உட்கொண்டு திருக்கண்டத்திற் றங்கி நிற்கும்படி செய்தார். தேவர்களும் முனிவர்களும் தாம் கொண்ட துன்பத்தை ஒழித்தார்கள். சிவபெருமான் உமாதேவியாரை ஆசனத்திருத்தி ஆன்மாக்களிடத்து வைத்த போருளினாலேசனிக்கிழமையும் திரயோதசித்தியுஞ் சேர்ந்து வருந் தினத்தில் பாதிச் சூரியன் மறையும் அந்திக்காலத்தில் சந்தியாநிருத்தஞ் செய்தருளினார். அக்காலமே பிரதோஷகாலம் எனப்படும். தேவர்களும் முனிவர்களும் அத்தினத்தில் மெய்யன் போடு உமாதேவியாகராகிய சிவபெருமானைப் பூசித்துத் துதித்தார்கள்.

அஸ்தமயனத்திற்கு முன் மூன்றேழுமக்கால் நாழிகையும், அத்தமயனத்தின்பின்மூன்றேழுமக்கால் நாழிகையும் ஆகிய ஏழரை நாழிகையும் பிரதோஷகால மெனப்படும். அத்தமயனத்துக்கு முன் மூன்றேழுமக்கால் நாழிகையே சிவதரிசனத்துக்கு உத்தமமான காலமாம். அக்காலத்தில் மெய்யன்போடு சிவபெருமானைத் தியானிப்போர் பாவம் நீங்கி முத்தியடைவர். விடமானது இடப்பக்கமாகவும் வலப்பக்கமாகவும் வலமிடமாகவும் தொடர்த், தேவர்களும் இடமாகவும் வலமாகவும் வலமிடமாகவும் இடபதேவரது முன்புச் சண்டேசுவரரது முன்புஞ் சென்று குற்றத்தினின்றும் நீங்கினார்கள்.

பிரதோஷ காலத்திலே சிவபெருமானைத் தரிசிக்குமிடத்து முதல் இடபதேவரைத் தரிசித்து இடமாகச் சென்று சண்டேசுவரைத் தரிசித்துத் திரும்பிவந்து இடபதேவரைத் தரிசித்து, அவருடைய இரண்டு தொம்பினைவே பிரணவத்தோடு ஹர ஹர என்று சொல்லிச் சிவலிங்கப் பெருமானைத் தரிசித்து வணங்குவது முறையாம். இவ்விதி கங்கிகாகமத்திற்காண்க.

பிரதோஷ காலத்தில் இவ் விதிப்படி நன்றாக ஒரு வலஞ் செய்யின் ஒவ்வொருபடிக்கு ஒவ்வோர் ரசவமேதயாகஞ் செய்த பலனுண்டாம். வினைதேயும். மெய்யன்போடு நியமமாகப்பிரதோஷ காலத்திற் சிவபெருமானைத் தரிசிப்பவர்கள் கடன், வறுமை, உரோகம், பயம், மனக்கவலை, அவமிருந்து மாணவேதனை என்பனவற்றினின்றும் நீங்குவர். போசனம், சுயனம், ஸ்நானம், விட்டுணு தரிசனம், எண்ணெய் தேய்த்தல், வாகனமேறல், மந்திர ஜெபம், நூல்படித்தல் எனும் எட்டும் பிரதோஷகாலத்திலே செய்தல் ஆகா.

“போசனஞ்சயனம்புதப் புனல்படித் திடுதல்

கேசவன்றிரி சனமெண்ணெய்தேய்த்திடல் கிளர்ந்த

தேச பெற்றிடு வாகன மந்திரஞ் செயநூல்

பேசு மிந்தஎண் கிரியையும்ப்ரதோடத்திலாகா. (ரஹ்மணப்பிராணம்.)

பால்; தயிர் இனநீர், பஞ்சாமிருதம் முதலிய பொருள்களாற் பிரதோடகாலத்திலே அபிஷேகம்செய்கிற அடியார் புரியும் குற்றத்தைப் பசுபதியாகிய சிவபெருமான் பொறுத்தருளுவர்.

ஐப்பசி, கார்த்திகை, சித்திரை, வைகாசி என்னும் நான்கு மாதங்களுள்ளே ஒரு மாதத்திலே சனிப்பிரதோஷத்தை முதலாகத் தொடங்கி ஒவ்வொரு மாதத்திலும் இரண்டு பக்ஷங்களிலும் வரும் திரயோதசித் திதிகளில் தவறாது இவ்விரதத்தை அனுட்டித்தல் வேண்டும்.

சிவபூசை சிவாலயதரிசனஞ் செய்துகொண்டு, பிரதோஷகாலங் கழிந்தபின் சிவனடியார்களோடும் போசனம் பண்ணுக. (இ—சா)

சிவகங்கை வர்ணாச்சிரம சுயராச்சிய சங்கம்.

இச்சங்கத்தின் ஆதரவில் 21—5—34-ல் சிவகங்கை சிவன்கோவிலில் மகா-நா-நா-ஸ்ரீ எம். ஜி. குருசாமி ஐயர் எம். ஏ. எஸ். டி. வக்கீல் அவர்கள் தலைமையின்கீழ்க் கூடிய மகாசபையில் நிறைவேறிய தீர்மானங்கள்:-

1. இந்தமகாசபை ஆலயப்பிரவேச மசோதாவையும் தீண்டாமை விலக்கு மசோதாவையும் இந்தியசட்டசபையில் ஆதரிக்கக் கூடாதென்றும், மேற்படி மசோதாக்கள் இந்திய சனத்தினரின் மத சுயேச்சாதிகாரத்தை நீக்குவதுடன், இந்தியா முழுவதும் இருக்கும் கோவில்களின் பரிசுத்தத்தைக் கெடுக்கக்கூடிய போக்குடையதா யிருத்தலால், இந்தியா கவர்ண்மெண்டாரையும் சட்டசபை மெம்பர்களையும் அம் மசோதாக்களை எதிர்த்துக்கும்படியும் வேண்டிக்கொள்கிறது. மேலும், மாட்சிமைதங்கிய சக்ரவர்த்தியின் பிரஜைகள் வெகுநாளாக அனுபவித்து வந்த பிரதமஉரிமைகளையும் மனோசுகந்தரத்தையும் மத நம்பிக்கைகளையும் பழக்கங்களையும் அழிக்கக்கூடிய எந்தமசோதாவையும் இந்திய சட்டசபை ஆதரிப்பது, 1858-ம் வருஷம் மாட்சிமைதங்கிய மகாராணியாரால் கொடுக்கப்பட்ட மதசுகந்தர வாக்குறுதிக்கு விரோதமென்று மாட்சிமை தங்கிய அரசப்பிரதிநிதி அவர்களுக்கும், இந்தியா கவர்ண்மெண்டுக்கும் தெரிவித்துக் கொள்கிறது.

2. இந்தச்சபை அகிலஇந்திய வர்ணாச்சிரம சுயராச்சிய சங்கத்தார் ஆலயப்பிரவேச மசோதாவைப்பற்றி இந்தியா கவர்ண்மெண்டாருக்கு அனுப்பிய யாதாஸ்தின் ஆபிப்பிராயத்தை முற்றிலும் ஆதரிக்கிறது.

3. இந்தியா சட்டசபையில், ஒன்றுக்கொன்று முற்றிலும் வேறுபாடுள்ள பலமதத்தரும் சாதியாரும் சேர்க்கிறப்பதால், சாஸ்திர நம்பிக்கையும் சாஸ்திர அறிவுமுள்ள மகாசபையாரால் தீர்மானிக்கவேண்டிய முக்கிய விஷயங்களைப் பரிசீலனை செய்து சட்டம்செய்ய மேற்படி சட்டசபை லாயக்கற்றதென்றே ஆபிப்பிராயப்படுகிறது.

4. இச் சிவகங்கை வர்ணாச்சிரம சுயராச்சிய சபை, அகிலஇந்திய வர்ணாச்சிரம சுயராச்சிய சங்கத்தடன் இணைத்துக்கொள்ளத் தீர்மானிக்கிறது.

5. இன்று நிறைவேறும் தீர்மானங்களின் நகலை மாஹிமைதங்கிய அரசப்பிரதிநிதி அவர்களுக்கும், சென்னை கவர்ண்மெண்டா ரவர்களுக்கும் அகிலஇந்திய வர்ணாச்சிரம சுயராச்சிய சபைக்கும், பத்திரிகைகளுக்கும் அனுப்பும்படி இச்சபைக்காரியதரிசிக்கு அனுமதி கொடுத்திருக்கிறது.

எம். ஜி. குருசாமி ஐயர், தலைவர்.

தலைமைப் பேருரை.

[மேலைச் சிவபுரிச் சன்மார்க்க சபையின் வெள்ளி விழாத் தலைவர் மறைத்திருவாளர்: மகாமகோபாத்யாய தாகுடி ணத்தியகல்லாநிதி டாக்டர் உ. வே. சாமிநாதையரவர்கள் 9-5-34ல் நிகழ்த்தியது.]

அன்பர்களே!

இன்று இந்தச் சபையின் வெள்ளிவிழாவில் யாவரையும் பார்த்துமகிழும்படி செய்வித்த சபைத் தலைவர்களுக்கும் அங்கத்தினர்களுக்கும் என் மனமார்த்த நன்றியைச் செலுத்துகின்றேன்.

என்னுடைய தேகத்தவர்ச்சிமுதலியவற்றால் நான் இந்தப்பொறுப்பை வகிக்க இயலாதவ னென்பதைத் தெரிந்தும், வெள்ளிவிழா விற்கு நரைமுதிர் யாக்கையைடைய ஒரு தகுதியை நினைந்தே இங்ஙனம் செய்வித்தார்கள் போலும்.

இந்தச் சபையின்கண் நான்வந்து மகிழ்வுற்றது மூன்றாவது முறையாகும். இச்சபை இளம்பருவங் கடக்கும் நிலையுள்ள ஐந்தாம் வருடத்திலும், நல்லறிவு வாய்ந்த பருவமாகிய பதினாறாம் வருடத்திலும், புகழ்பெற்ற விளங்கும் இருபத்தைந்தாம் வருடத்திலும் இதனுடைய சம்பந்தம் நேர்த்தது குறித்து மகிழ்கின்றேன்.

வெள்ளியின் நிறமாகிய வெண்மை புகழின் நிறமாகப் பாராட்டப்படும். இச்சபை மேற்கொண்ட நன்முயற்சிகளை பெரும்பயனை விளைவித்து இதற்கு உயர்ந்த புகழை உண்டாக்கி யுள்ளன. அதற்கு இவ் வெள்ளிவிழா நடைபெறுகலும் ஒரு சாட்சியாகும்.

இச்சபையின் பெயர் “உண்மை நெறி” யென்னும் உயர்ந்த பொருளைத் தருவதாக அமைந்துள்ளது. சத்தினை நோக்கிச் செல்லும் வழியே சன்மார்க்க மாறும்.

“எப்பொருள் எத்தன்மைத் தாயினும் அப்பொருள் மெய்ப்பொருள் காண்ப தறிவு.”

என்ற திருவள்ளுவர் திருவாக்கால் மெய்யை யுணர்வதே அறிவு எனத் தெரிகின்றது. ஆகவே, மெய்யை யுணர் முற்படும் வழியாகிய சன்மார்க்கமே ஞானமார்க்க மாறும். பெரியோர் இறைவனை வழிபடுதற்குரியவழிகளாக நான்குமார்க்கங்களைக் கூறுவர். அவை தாசமார்க்கம், சற்புத்திர மார்க்கம், சகமார்க்கம், சன்மார்க்கம் என்பவையாம்.

உண்மை நெறியில் நடக்கும் செயல்களை மேற்கொண்ட இந்தச் சன்மார்க்கசபை ஞானநெறியை அவாவுவதாக இருக்கின்றது.

மேலைச்சிவபுரி என்னும் இந்நகர் இத்தகைய சபைக்குப் பெயராலும் செயலாலும் ஏற்ற இடமாக விளங்குகின்றது.

ஞானத்தின் நிறம் வெண்மை யென்று கூறப்படும். அதனை நினைக்கச் செய்கின்றது இவ்வெள்ளிவிழா. இங்ஙனம் பலவகையாலும் அறிவின் சப்பந்தமுடைய இன்றைத் திருநாள் அறிவின் மிக்கோருடைய தொடர்புடையதாக இங்கே அமைந்தது பெருஞ்சிறப்பேயாகும்.

அறிவு நெறியை மேற்கொண்ட இச்சபையார் அதற்கு முதற் படியாகிய தெய்வத்தமிழ்த் தொண்டைத் தமிழுடைய நோக்கமாகக் கொண்டிருக்கின்றனர். கல்வியறிவு ஞானசாதனை மாதவின் அவ் வறிவைப் பரப்புதல் சன்மார்க்கத்தின் வகையேயாகும்.

“சொற்பாவும் பொருடொரிந்து தூய்மை நோக்கித்
தூங்காதார் மனத்திருநீ வாங்கா தானே”

என்னும் அப்பர்சுவாமிகள் திருவாக்கிலிருந்து சொற்பொருள்கேரும் தமிழறிவு இன்பத்துயிலைக் கருமென்றும், அதனால் அஞ்ஞானம் நீங்கு மென்றும் அறிகின்றோம்.

“ஓடும் செம்பொனும் ஒக்கவே நோக்கும்” இயல்புடைய திருநாவுக்கரசரே இங்ஙனம் சிறப்பிப்பா ரெனின், நான் வேறு என்ன சொல்லப் போகின்றேன்? ஆளுடைய அரசின் திருநாளை முன்னிட்டு இதன் வருடவிழா ஆண்டுதோறும் அமைந்து வருவதும் பொருத்தமான தென்பதை இப்போது தெரிவிக்கின்றேன். “கற்ற கல்வியினும் இனியானே” என்னும் அருளிச்செயலும் இங்கே கருதற்பாலது. தமிழ்நெறி அறிவுநெறியிற்படுத் திறங்கண்டே சிவபெருமானும் பிற தெய்வங்களும் கருணை கூர்ந்து அதற்குத் தனிச் சிறப்பை யளித்தருளியிருக்கின்றனர். “ஆரியன் கண்டாய் தமிழன் கண்டாய்” “புல்லாணித் தென்னர் தமிழை வடமொழியை” என்ற அருமைத் திருவாக்குக்கள் தமிழின் தெய்வத் திருவடிவைப் புலப்படுத்துகின்றன.

ஆதலின், அறிவுநெறிக்குக் காரணமாகிய செத்தமிழ் நூல்களின் பயிற்சியைப் பரப்பும் இச்சபையின் வளர்ச்சியால் தமிழ்நாட்டினார் நல்ல பயனை அடைந்து வருகின்றனர். இங்கே செய்த பிரசங்கங்கள் “கட்டுரைத் தொகுதி” என்னும் பெயரால் வெளியிடப் பெற்றுச் சர்வகலாசாலையாரால் பாட புத்தகங்களாக வைக்கப்பட்டுள்ளன.

இச்சபைக்குத் தலைவராக இப்போது விளங்கும் ஸ்ரீமான் சாமிநாதன் செட்டியாரவர்களுடைய தந்தையாராகிய பழநியப்ப செட்டியாரவர்களே இச்சபையைத் தொடங்கிய புண்ணிய சீலராவார்கள். அவர்கள் காலத்தின்பின் இவர்களுடைய சிறிய தந்தையாராகிய

அண்ணாமலை செட்டியாரவர்கள் இதனை வளர்த்து வந்தார்கள். 'பெரியோர் சென்ற வடிவழிப் பிழையாது' என்ற நல்லிசைப்புலவர் திருவாக்கிற் கிணங்க இவர்கள் இப்பொழுது மிகச் செவ்வனே பாதுகாத்து வளர்த்து வருகின்றார்கள். இங்ஙனம் வழிவழிவந்த சீலர்களால் இது நல்ல வளர்ச்சி பெற்று வருகின்றது. அவ்வக் காலத்தில் தமிழில் பேரறிஞர்களாகவுள்ள பலரை இந்தச்சபை பயன்படுத்திக் கொண்டிருக்கிறது. இச்சபையினர் வித்துவான்களுடைய பெருமையை யறிந்து உபசரித்தலையும் அவர்களுடைய பிரசங்கங்களைக் கேட்டு மகிழ்கலையும் அறிந்த தமிழ்ப் பண்டிதர்கள் இந்தச் சபைக்கு மனமுவந்து வந்து தமக்குக் தெரிந்தவற்றைச் சொல்ல வேண்டுமென்று விரும்புகின்றனர்.

பண்டைக்காலத்தில் மூவேந்தர்களாலும், சிற்றரசர் முதலிய உபகாரிகளாலும், இதன்பின் திருக்கையாய பரம்பரைத் திருவாவ நுறை யாதீனத்து மடாதிபதிகள் முதலியவர்களாலும் செந்தமிழ் நன்கு ஆதரிக்கப்பெற்று வந்தது. அதனால், புலவர்கள் மேன்மேலும் ஊங்கும் பெற்று வந்தார்கள். இடையில் பிறபாஷைகள் இந்நாட்டில் ஒங்கி வளர்த்தமையால் தமிழறிஞர்கள் தாம்குற்றவற்றைப் பயன்படுத்த வகையில்லாமல் ஊக்கத்தை இழந்து வருந்துவாராயினர். ஆகரித்துக் கேட்போர்க் கெரிந்தாலன்றோ சொல்வோர்களும் அதிகமாவார்கள். தமிழறிவு மேன்மேலும் வளரவேண்டுமாயின் தமிழ்க் கேள்வியில் மக்களுக்கு விருப்பம் அதிகமாக வேண்டும்.

கல்வியுங் கேள்வியும் அறிவுநெறியாகிய சன்மார்க்கத்திற்குக் காரணங்களாகும். சன்மார்க்க சபையாகிய இதற்கு அங்கமாக ஒரு கலாசாலை நடைபெற்று வருகின்றது. இது பல மாணவர்களுக்குத் தமிழ்க் கல்வியை முறையே பயிற்றுவின்றது. பாடம் சொல்வதன்றான் நூல்களைப் படிக்கவேண்டுமென்னும் ஆசை மாணவர்களுக்கு உண்டாகும். முறையாகப் பாடஞ் சொல்லுதலும் கேட்டனுமே தமிழுக்கு ஜீவநாடிகள். இந்தச் சபையார் அதனைப் பிற்று ஆரம்ப காலத் தொடங்கிக் கலாசாலையை நடத்தி வருதல் பாராட்டற்பாலதாகும். ஆண்டு விழாக்களிலும் மற்றக் காலங்களிலும் இச்சபை பலவித்துவான்களை வருவித்துக் கேள்விச் செல்வத்தை யாவரும் அடையச் செய்கின்றது. இவற்றைக் கல்வி கேள்வி பென்னும் இரண்டு பயன்களையும் இச்சபை பெறச்செய்கின்றது. அதனால், இந்தச் சபையைச் சேர்ந்த பாடசாலையிற் படித்த மாணவர்கள் நல்லதையும் நல்லொழுக்கமும் வாய்ந்தவர்களாக விளங்குகின்றனர். நாடினமையையுடைய வித்துவான்கள் பலர் இங்கேவந்து தமது ஆற்றலைப் புலப்படுத்திச் செல்கின்றனர். இச்சபையை ஆரம்பித்தகாலத் தொடங்கி இதனைச் சிறப்பித்தும் இங்கேவந்தவர்களைச் சிறப்பித்தும் பலர் இயற்றிய பாடல்கள் மிக இனியன. அவை இன்றைக்கும் ஞாபகத்திலுள்ளன.

இச்சபை செய்துவரும் அரிய பணிகளுள் தூல்களை வியற்று வித்துப் பதிப்பித்து வெளியிடுதல் இங்கே குறிப்பிடற் குரியது. அந்தூல்களுள் சுக்கிரீதி முதலியவற்றை வியற்றுவித்து வெளியிட்டிருத்தல் மிகப் பாராட்டற்பாலது. இந்தச் சபைக்கு வந்து பயன் பெறுதலார்களுள் அந்தவெளியீடுகளாற் பயன்பெற்று வருகின்றனர். இச்சபையை ஸ்தாபித்த பழநியப்ப செட்டியாரவர்கள் காலத் தொடங்கி இன்றுவரை இதற்கு முதுகண்ணாக இருந்து வருபவர்களும், மேற்கூறிய சுக்கிரீதி முதலிய வடமொழி தூல்களை மொழி பெயர்த்த ஆசிரியரும், இப்போது அண்ணாமலை சர்வகலாசாலையில் தமிழாசிரியராக இருந்து விளங்குபவர்களும் ஆண் மகிபாலப்பதி பண்டிதமணி மு. கதிரேசச் செட்டியாரவர்கள் இதற்காகச் சலிப் பில்லாமற் செய்துவரும் பேருதவி மிகப்பாராட்டற்பாலது. இந்தச் சபையின் உயர்ந்த கொள்கையை இத்தகைய புத்தகவெளியீடுகள் உறுதிப்படுத்துகின்றன.

இந்தச் சபை சிவபுண்ணியச் செல்வர்களாகிய நகரத்தார்களுடைய பேராசிரியை யுடையதாக வளர்கின்றது.

“நற்றவஞ்செய் வார்க்கிடந் தவஞ்செய் வார்க்கு மஃதிடம்
நற்பொருள்செய்வார்க்கிடம்பொருள்செய்வார்க்குமஃதிடம்.”

“அடிசில் வைக லாயிரம் அறப்புறங்க ளாயிரம்”

என்பவற்றிற்கு இலக்கிய மாகவுள்ள இந்நாட்டில் பல கல்விமான்கள் முன்னம் இருந்து விளங்கினர். தமிழிற் சிறந்த பயிற்சி வாய்ந்தவரும், இலக்கண இலக்கிய அறிவு நிரம்பப்பெற்றவருமாகிய கீழ்வேளூர்ச் சுப்பிரமணிய தேசிகரை வருவித்து வைத்து ஆதரித்துப் பரிபாலித்துப் பாடங்கேட்டு வந்ததும் இந்தத் தன்மைசியர் குழாமே. கல்வியறிவிலும் சிவபக்தியிலும் சன்மார்க்கத்திலும் சிறந்து விளங்கிய தேவிகோட்டை வன்றெண்டச் செட்டியாரவர்கள் முதலிய கல்விமான்களை யற்பாதார் யாவர்?

மதுரையில் ஸ்ரீமான் பாண்டித்துரைசாமித் தேவரவர்களால் நிறுவப்பெற்று விளங்கும் தமிழ்ச்சங்கத்துக்குப் பின் தமிழ் வளர்ச்சியையும், நல்லொழுக்கத்தையும் கருதி இந்நாட்டில் ஸ்தாபிக்கப்பட்டு விளங்கும் சபை இதுவேயாகும். இந்நாட்டில் ஆங்காங்கு இதன் சகோதரசபைகளாகப் பல ஏற்படுத்தப்பட்டுள்ளன.

நகரத்தார் சிவபிரான் எழுந்தருளியிருக்கும் ஆலயங்களுக்குக் கற்பணி செய்வதற் சிறப்புற்றவர்கள். அகநொன்றி இத்தகைய சபைகளாகிய தமிழ்க்கெய்வத்தின் ஆலயங்களையும் உண்டாக்கிச் சொற்பணிபுரியும் சிறப்பையும் உடையவர்களாக விளங்குகின்றனர்.

நகரத்தார் வெண்பொன் செம்பொன் நவமணி முதலியவற்றில் வர்த்தகம் செய்பவர்கள். இந்த நாடு வெள்ளிமன்றத்தாற் சிறப்புப்

பெற்றது. “இரட்சதம் குயின்ற நிருநா மன்றகம், பொன்மலை கிடப்ப வெள்ளிவெற் புகந்தாய்க்குச், செம்பொன் மன்ற னுஞ் சிறந்தன்று” என்பது மதுரைக்கலம்பகம். அவர்களுக் கு வெள்ளிவிழா புதிய தன்று. ஆயினும், தமிழ்நாங்கின் ஆலயமாகிய ஒருசபை புகழ் பெற்று விளங்கி நிலவுவதாகக் கொண்டாடும் இந்த வெள்ளிவிழாவா னது அறிவு வளர்ச்சியினும் நல்லொழுக்கத்தினும் அவர்களுக் குள்ள ஊக்கத்தை எடுத்துக் காட்டுகின்றது. இவர்கள் வற்பார்க் குப் பொருட்செல்வத்தை வழங்கி வருவதோடு மாணக்கர்களுக் குக் கல்விச் செல்வத்தையும் வழங்கியுதவும் வண்மையின ரென் பதைப் புலப்படுத்துகின்றது.

அன்பர்களே! இச்சபை இனி மேன்மேலும் நன்றாக வளர்ச் சிபெற்றுப் பொன்விழாவையும், வைவிழாவையும், நூற்றாண்டு விழாக்களையும் கொண்டாடிக்கொண்டு பல் லா ழி வாழவேண்டு மென்று நான் வாழ்த்துகின்றேன். தமிழறிஞர்களை யுண்டாக்கியும் ஆதரித்தும் விளங்கும் இதுபோன்ற சபைகளால்தான் நாட்டில் தமிழறிவு அதிகமாகும். தமிழ்நாட்டினர் தமிழின்பால் ஊக்கமில் ரென்றுகூடும் நிலை முன்னம் ஏற்பட்டிருந்தது. இக்கனகைய சபைக ளால் அது நீங்கிவருகின்றது. பழைய நூல்கள் வெளிவருகின்றன. தமிழைக்கற்கவேண்டு மென் னும் விருப்பம் அதிகரித் துவருகின்றது. இங்ஙனமுள்ள இந்த நிலையில் இந்நிச்சபையின் ஆரிய செயல்கள் தமிழ்வளர்ச்சிக்குப் பெரிதும் உதவும் என்பதில் ஐயமில்லை.

இது மேன்மேலும் ஒங்கி வளரும்படி நிருவநாள் பாலித்தரு ளும் வண்ணம் ஸ்ரீ வெள்ளியம்பலவாணர் நிருவாயி ளை இறைஞ்சுகின்றேன்.

புலவர் புகழ்.

உடலை வளர்த்தற்குரிய பலவகையான பொருள்களை வழங்கும் அறங் களினும் உள்ளத்தின் உணர்வு வளர்ச்சிக்குச் காரணமான கல்வியை வழங் கும் வண்ணமே சிறந்ததாக ஆன்றோர்களால் எக்காலத்தும் மதிக்கப்படு கின்றது. ஒருநாட்கண்ட கற்ற கல்வி எழுமையும் பயந்தருதலால் அதனை வழங்கும் பெரியோர்கள் உலகில் உயர்த்தவர்களாகவும் பேருபகாரிகளாகவும் எண்ணப்படுகின்றனர். அவர்கள் செய்தபோறத்தின் பயனாகவே கலைவளம் சிறந்து விளங்குகின்றது. மக்களுடைய மனஉணர்வைப் பண்படுத்தும் அப் பெரியோர்கள் செய்த அருஞ்செயல்களும் இயற்றிய நூல்களும் எல் லோராலும் போற்றப்பட்டு வருவது யாவரும் அறிந்ததேயாகும். காலதேச வர்த்தமானங்கள் எககனம் மாறினும் அத்தகைய புலவர்களுடைய புகழ் குன்றாமல் ஒரே நிலைமையில் நிலவிவருகின்றது. சிலருடைய புகழ் வளர்ச் சியுற்றும் வருகின்றது.

(டாக்டர் உ. வே. சாமிநாதையர்.)

சற்குருவுக்கும் மாணவனுக்கும் சம்பாஷணை.

மாணவன்:—அறிவாற்சிறந்த ஐயா! நாம் எல்லோரும் 'நான்' 'நான்' என்று சொல்லுகிறோம். அவ்வாறு 'நான்' என்று சொல்கிற பொருளெது?

சற்குரு:—அன்பே! அவ்வாறு 'நான்' என்று சொல்வது ஆன்மா.

மா:—ஆன்மாவுக்கு வேறு பெயர்களும் உண்டோ?

ச:—ஆம். பசு, உயிர், சேதனன், புற்கலன், சீவன், அணு, வியாபகன் என்பனவாம்.

மா:—தாங்கள் கூறிய ஆன்மா என்னும் பொருள் கண்ணுக்குப் புலனாகவில்லை. ஆனால், கண்ணுக்குப் புலனாவது இவ்வுடலேயாகும். அன்றியும் அறிவு உடம்பின்கண்ணவ்றி வேறு நிகழக் காணாமையாலும், நான் பெரியன், நான் சிறியவன், நான் சிவந்தவன் என உடம்பினையே நானென்று யாவரும் வழங்கக்காண்டலாலும் இவ்வுடலையே ஆன்மாவென்றால் என்னே?

ச:—அறியாது கூற்றாய்; கண்ணுக்குப் புலனாகாமை கொண்டு ஒரு பொருளை இல்லையென்றல் அடாது. என்னே? நிலம், நீர், தீ, காற்று, ஆகாயம் என்னும் பூதங்கள் ஐந்தனுள் காற்றும் ஆகாயமும் கண்ணுக்குப் புலனாகவில்லை. அதுகொண்டு காற்றையும் ஆகாயத்தையும் இல்லையென்பார் ஒருவருமில்லை. அதுபோல, கண்ணுக்குப் புலனாகாமை கொண்டு ஆன்மாவை இல்லையென்றல் பொருந்தாது. அன்றியும், நான் பருத்தேன் நான்கிறத்தேன் என் உடம்பின் குண விசேடங்களை உபசாரத்தால் ஆன்மாவிற்கேற்றி வழங்கின காலத்தும் யான் உடம்பு, யான்கை, யான்கால் என உடம்பை யான் என எவரும் வழங்காது, என்வீடு, என்பொருள், என்மனைவி என்றாற்போல, என் உடம்பு, என் கை, என் கால் என வேற்றுமைப்படவே யாவரும் வழங்கக் காண்டலாலும், அவ்வாறு வழங்கும் பொருள் உடம்பிற்கு வேறாதல் பெறப்படுதலால், அதுவே ஆன்மாவாதல் அமையும். அன்றியும் அறிவு உடம்பின்கண்ணவ்றி வேறு நிகழக் காணவில்லை யெனக் கூறியதில், ஒரு கருவியும் குறையாது கிடந்த பிணக்கிடையில் அறிவு நிகழாமைக்குக் காரணமென்னே? உடம்பே அறியும்பகூத்தில் அப்போது அறிவு நிகழ்தல்வேண்டுமே? அதனிடத்து அப்போது அறிவில்லை யாகையால் அது நிகழவில்லை யென்பதே தேற்றமாம். ஆகவே, அவ்வறிவே ஆன்மாவாதல் அமையும்ன்றி உடம்பு அறியுந் தன்மை யுடையதென்பது பொருந்தாது.

மா:—அற்றன்று; நிலம், நீர், தீ, வளியாகிய நான்கு பூதங்களினால் ஆகியது இச்சரீரமாகும். பூதங்கள் சடமாச இருப்பினும் அவை தம்முள் ஒன்றாய்க் கூடியகாலத்து அங்கூட்டுறவின் கண்ணே முன்னர் இல்லதோர் அறிவு புதிதாய் உண்டாகும். அஃது எதுபோலுமெனின், பாக்கும் வெற்றிலையும் சுண்ணமும் தம்முள் ஒன்றுசேர்ந்தகாலத்து முன்னர் இல்லதோர் சிவப்புநிறம் புதிதாய்த் தோன்றுவதை யொக்குமென்க. ஆதலால், சரீரத்தில் வேறாக ஆன்மா உண்டெனல் பொருந்தாது.

ச:—நன்று சொல்லாய். பூதங்கள் உண்மையிற் சடமாதலால் அவை தம்முள் கூடிய காலத்துப் புதிதாய்த் சேதனத் தன்மை உண்டாயிற்றென்

பது ஒருவாற்றினும் இசையாது, அன்றியும் சடத்தன்மையே இயற்கையாய் அமைந்துள்ள பூதங்கள் தம்முள் கூடிய காலத்தும் சடத்தன்மை மாறிச்சேதனத்தன்மை யடைந்ததெனல் இயற்கை விரோதமுமாம். அன்றியும், அவ்வித சேர்க்கையாலாகிய சரீரம், நித்திரை யடைந்த காலத்து சேதனம் பிரகாசியாதிருந்ததென்கிறீர் அப்போது சேதனத்தன்மை மாறி சடத்தன்மையாயிற்று? பின்னர் விழித்த காலத்து சடத்தன்மை மாறி சேதனத்தன்மை யெய்திற்று? இனிப் பூதங்கள் சேர்ந்தகாலத்து சேதனத்தன்மை உண்டாதல் பொருத்தமாயின், அவ்வித நிலையிலேயே சடத்தன்மையும் உண்டாதல் யாங்ஙனம்? பூதங்கள் சேர்ந்த காலத்து சேதனத்தன்மை உண்டாமாயின், அவை பிரிந்த காலத்திலன்றோ சடத்தன்மை யுண்டாதல் வேண்டும்? அப்படியல்லாது இருதன்மையும் மாறி மாறிக் காணப்படுவதென்கிறீர்? இனிச் சரீரம் சடத்தன்மையாகும்போது சரீரம் பிரிந்து தனித்தனிப் பூதங்களாக வேண்டுமே. அந்நனம் காணப்படவில்லையே. ஆனால், சேதனம் சடமாக மாறவில்லை. அது மயக்கமடைந்திருந்ததனால் ஒன்றும் அறியாதிருந்தது என்று ஒரு பொருள் உண்டா? உண்டென்பது உனக்கு உடன்பாடென்று கூறுவாயாகில் அவ்வித மயக்கத்தைச் செய்த பொருள் யாது? அப்படி நீ இதுகாறும் கூறிய வாதம் பொருந்தாதென்க. அன்றியும், நீ எடுத்துக்காட்டிய திருட்டாந்தமும் பொருத்தமுடைததன்று. அப்படியெனில், பாக்கினிடத்து வெளிப்படையாய்த் தோன்றுது அடங்கியிருந்த சென்றிமே அதனோடு வெற்றிலையும் சுண்ணமும் கூடி ஒன்றாய் காத்து வெளிப்படையாகத் தோன்றிற்று. இதில் முன்னுள்ளதே தோன்றினதன்றி, முன்னில்லாதது தோன்றவில்லை. இதனால், பூதங்கள் சேர்ந்த காலத்து முன்னில்லாத சேதனம் தோன்றிற்றென்பது பொருந்தாதென அறிவாயாக.

மா:—தாங்கள் கூறியதொக்கும். ஆனால், விஷயங்களை யறிவது இந்நிரியங்களே யாதலாலும், அவை சரீரத்தைப் போலச் சடமல்ல; ஞானேந்நிரியமென யாவரும் வழங்குதலாலும் அவையே உயிராதல் அமையாதே?

ச:—அமைபாக. என்ன? மெய், வாய், கண், மூக்கு, செவி என்னும் ஐம்பொறிகளும் சத்தம், பரிசம், ரூபம், ரசம், கந்தம் என்னும் தத்தம் விடயங்களும் தனித்தனி அறியும் தன்மையுள்ளதன்றி ஒரு பொறி தனக்கு விஷயமாகாத மற்றொரு புலனை அறியும் தன்மையுள்ளதன்று. அதாவது கண், பொருள்களைப் பார்க்குமே யல்லாது சத்தத்தைக் கேட்கும் தன்மை அதற்கில்லை; அன்றியும் இவ்விதத் தொழிற்பாடுடையோம் யாமென அறியவுமாட்டாது. ஆதலால், அவை ஆன்மாவாதல் அமையாதென்றறிவாயாக.

மா:—தாங்கள் மேற்கூறியபடி இந்நிரியங்கள் ஒன்று அறிந்ததை மற்றொன்று அறியாதென்பது உண்மையே யாயினும், ஐந்தும் ஐந்துயிரோன அமையு மென்பதனால் இழுக்கென்ன?

ச:—உன்கூறுப் பொருள் துமாயின், கண் பார்க்கும்போது காதுகேளாதிருத்தலென்ன? காது கேட்கும்போது கண்விழித்திருந்தும் பொருள்களை அறியாதிருத்த லென்ன? ஐந்தும் ஐந்துயிராகுமெனின், காது கேட்கும்போது கண்ணும் பார்க்கவேண்டுமே. அப்படியில்லாததினால் அவை தனித்தனி உயிராமாறு மில்லையென்க. ஆதலால், காதுவிடமாக நின்று

கேட்டும், அதைவிட்டுக் கண்ணினிடமாகப் பொருத்திப் பார்த்தும், அதை விட்டு மூக்கினிடமாகச் சேர்ந்து முகார்த்தம், இங்ஙனம் அவ் வைந்தையுங் கொண் டறிவதாகிய பொருள் வேறு காணப்படுவதால் அதுவே ஆன்மாவென் றறிவாயாக.

மா:—அற்றாயின், ஐம்பொறிகளினிடமாக அறிவது மனமாதிக் கரணங்களன்றோ? மனம் சங்கற்பித்தவழி இந்திரியங்கள் தொழிற்படலும், அவ்ங்ஙனம் இவ்வழி இந்திரியங்கள் தொழிற்படா திருத்தலும் கண்கூடாகக் காணப்படுவதால் அந்தக்கரணங்களே ஆன்மா வென்றால் என்னே?

ச:—அதுவும் பொருத்தமன்று. என்னே? அந்தக்கரணங்களாகிய மனம், சித்தம், அகங்காரம், புத்தி யென்னும் நான்கும் ஐம்பொறிகள்போல ஒன்றினை ஒன்று உணரமாட்டா. அன்றியும், மனத்தினால் ஐம்பொறிகளினிடமாக அறியப்பட்ட விஷயங்களை இது யாது, இஃது எத்தன்மையுடையது என சித்தம் சிந்திக்கும். மனம் அதனை அஃதாமோ அன்றோ என்று சங்கற்ப விகற்பம் செய்யும். அகங்காரம், அதனை இன்னதெனத் துணிவேன் என ஒருப்பட்டெழுந்து நிற்கும். புத்தி, அதனை இன்னதென நிச்சயித்தறியும். ஆனால், இவைகள் யான் சிந்தித்தேன், யான் சங்கற்பவிசிற்பம் செய்தேன், யான் எழுந்தேன், யான் நிச்சயித்தேன் என அறியமாட்டா. ஆகவே, இவை வெவ்வேறுபுணர்தலாலும், உணர்ந்தது யானென உணரமாட்டாததாலும், நான் சிந்தித்தேன், நான் சங்கற்பவிகற்பம் செய்தேன், நான் எழுந்தேன், நான் நிச்சயித்தேன் என்றும் சுகதுக்க ரூபமாய்தன்மாட்டு வந்த புத்தித்தத்துவத்தின் பரிணாமங்களைக் கலாதிக்களோடு கூடிநின்று, இது சுகம், இது துக்கம் என அறிந்தும், நான் சுகித்தேன், நான் துக்கித்தேன் என அறியும்பொருள் இவற்றின் வேறுபாடுகளால் அதுவே ஆன்மாவாம். அந்தக்கரணங்கள் ஆன்மா அன்று என்று அறிவாயாக.

மா:—என்று கூறியது ஒக்குமாயினும் பிராணவாயு உடங்குதல் விடுதல் செய்தலாலேயே அறிவு நிகழக்காண்டலாலும், பிராணவாயு உடலைவிட்டு நீங்கின விடத்துக் கருவிகரணங்கள் தொழிற்படாமையாலும், பிராணவாயு உடம்பினிடமாக இயக்கஞ் செய்திருத்தலேயே உயிர் இருக்கிறதென்றும், அஃது உடலைவிட்டுநீங்குதலேயே உயிர் போய்விட்டதென்றும் யாவரும் வழங்குகலாலும் அதுவே உயிராதல் அமையாதோ?

ச:—அன்று. பிராணவாயு இயங்குகின்ற கணவினிடத்துக் கருவி கரணங்கள் தொழிற்படுவதுபோல, பிராணவாயு இயங்குகின்ற சித்திரைக் காலத்து அக்கருவி கரணங்கள் தொழிற்படா திருக்குமாறு என்னே? பிராணவாயுவே ஆன்மாவாகும் பகஷத்தில் அஃது இயக்குங் காலமெல்லாம் கருவிகரணங்கள் தொழிற்படல்வேண்டுமே. அங்ஙனம் காண்மையால் கருவிகரணங்களைத் தொழிற்படுத்தவது பிராணவாயு அன்றெனப் பெறப்படுதலாலே அவைகளைத் தொழிற்படுத்தி அறியும் பொருள் வேறுண்டெனப் பெறப்படும். அதுவே ஆன்மாவாம்.

மா:—அருள் மிக்குடைய ஐய! யான் இதுகாறும் உயிரெனக்கூறி வந்தனவெல்லாம் சட பதார்த்தங்களே யாதலால், அவை அறிவுடைய உயிராதல் அமையாவென்பதை மகிழ்ச்சியுடன் ஒப்புக்கொள்கிறேன். என்றாலும் தாங்கள் இதுகாறும் கூறியவற்றிற்கு மெய்ஞ்ஞானிகள் பிரமாணம் இருக்கிறதா?

ச:—இருக்கிறது. 'பாராதி பூதம்நீ யல்லை-யுன்னிப், பாரிந் திரியங் கரணநீ யல்லை, யாராயுணர்வு நீ யென்றான்- ஐயன், அன்பாயுரைத்தசொல் ஆணந்தம் தோழி, சங்கர சங்கர சம்பு' என்று தாயுமான சுவாமிகள் அருளியதே பெரிதும் பொருத்தமான பிரமாணமென் றறிவாயாக.

மா:—கிரம்பவும் சரியே. தாங்க ளிதுகாறுங் கூறியவாற்றால் ஆன்மா வாகிய பொருள் உடல் கரணம் முதலிய சடப்பொருள்களுக்கு வேறு க ஒன்று உண்டென்று தெரிந்துகொண்டேன். ஆனால், ஆன்மா ஒன்றே பல வா என்பதை அருள்செய்ய வேண்டுகிறேன்.

ச:—'பசுப்பல கோடி பிரமன் முதலாய்ப், பசுக்களைக் கட்டிய பாச மூன் றுண்டு, பசுத்தன்மை நீங்கியப் பாச மறுத்தாற், பசுக்கள் தலைவனைப் பற்றி விடாவே."

என்று நம் திருமூலநாயனார் அருளியபடி ஆன்மாக்கள் எண்ணிறத் தனவென் றறிவாயாக.

மா:—அவ்வான்மாக்களின் இலக்கணங்களையும் பொது வகையாகச் சிறிது விளக்க வேண்டுகிறேன்.

ச:—நல்லது. கூறுவாம் கேட்பாயாக. ஆன்மா என்ற சொல்லுக்கே வியாபகமுடையது என்பது பொருளாம். ஆகவே, ஆன்மாவியாபக முடையதாகும். எது வியாபக முடையதோ, அது கட்டிலனுக் கெட்டாத சூக்கும சொருபமுடையதாகலின் ஆன்மா நித்தியப்பொருளாம். இனி, இத்தகைய ஆன்மாவின்மாட்டு அறிவு நிகழ்க் காண்டலால், ஆன்மா அறிவு டையபொருளுமாம். இனி, அவ்வறிவு பிறவற்றின் துணையாலன்றித் தானே அறியும்தன்மை இன்மையால் சூக் கு ம அறிவாதலின்றித் தூல அறிவாம் தன்மையுடையதாம். அன்றியும் பளிங்குபோல தன்னால் சாரப்பட்ட பொருளின் தன்மையே தன் தன்மைபாகக் கொண்டு நிற்பலால் சார்ந்ததன் வண் ணமாம் இயல்புடையதுமாம். இவ்வியல்பினாலேயே ஆன்மா மலபந்தமு றுவதாயிற்று. இம் மலபந்தத்தாலேயே ஆன்மா சிற்றறிவும் சிறுகொழி லும் உடையதாய்ப் பலவகைச் சரீரங்களை யெடுத்து வினைகளைச் செய்து வினைப்பயன்களை யதுபலிக்கப் பிறந்திற் துழலும் தன்மையுடையதாயிற்று. அன்றியும், இவ்வான்மாக்கள் பல பிறவிகளிற் செய்த பசு புண்ணியத்தால் நல்லறிவு விளங்கி சிவபுண்ணியஞ் செய்ய, அப்புண்ணிய மேலீட்டால் சிவ னரூபைப் பெற்று மலமநீங்கி நித்தியானந்தத்தை யதுபலிக்கும் தன்மையு டையதென்றும் அறிவாயாக.

மா:—நல்லபின்னி மிக்கநாயகமே! தாங்கன் இதுகாறுங் கூறியவாற் றால் ஆன்மாக்கள் எண்ணிறந்தன வென்றும், அவை உள் பொருள்களென் றும், அவை அறிவு, இச்சை, செயல்களை யுடையனவென்றும், அவைகள் 'ஆணவத்தோ டத்துவித மானபடி மெய்ஞ்ஞானத், தாணுவினோ டத்துவி தஞ் சாரும்" தன்மையுடையன வென்றும் விளக்கமாகத் தெரிந்துகொண் டேன். இதனால் யான் தங்கட்குப் பெரிதும் கடப்பாடுடையேன். மெய் கண்டதேவன் இருவடிவாழ்க.

தாயிற்சிறந்த தயாவான தத்துவன்.

[கண்டாச்சிபுரம் திரு. அ. முத்தைய பிள்ளை யவர்கள்.]

உலகில் மனிதராய்ப்பிறந்த ஒவ்வொருவரும், பிறந்தநா டொட்டு கைப்பாடு பட்டுப் பிழைக்கும் காலம்வரையிலும் தங்கள் பெற்றோர்களாலேயே உணவு உடைமுதலிய பெறுகின்றனர். கருப்பையுட்பத்துத்திங்களுறைந்து பிறந்ததும் முதன்முதல் அச்சிசு தாயின் தரிசனம் காண்கிறது. அல்லும் பகலும் அவ்வரதமும் உடனிருந்து ஈ என்றும் பணுகாதபடி பாலூட்டிச் சீராட்டி நோய்கொண்ட போது தானே மருந்துண்டு உடலையுலர்த்தித் துன்பத்தைப் பொருட்படுத்தாது சகித்து குழல்கையின்பா லன்பு செலுத்துபவன் தாயொருத்தியே. குழந்தை பசித்திருக்கத் தாயுணவருந்தாள். பசித்த வேளைக்குத் தேடி யுணவு படைப்பாள். தனக்குக் கிடைக்கும் இனியவயுணவுப் பொருள்களை யெல்லாம் மக்களை யுண்ணச்செய்து மகிழ்வாள். இத்தகைய போன்பு அவளுயிருள்ளவரை யவளைவிட்டு நீங்கா. இந்நன்றி என்றும் மறக்கற்பாலகன்று. ஆகையினற்றான் மேலோர், 'தாயிற் சிறந்தொரு கோயிலு மில்லை' 'தாய்சொற் றுறந்தால் வாசக மில்லை' 'அன்னையும் பிதாவும் முன்னறி தெய்வம்' 'மாதாவை பொருநாளும் மறக்க வேண்டாம்' எனப் பலபடப் புகழ்ந்து போற்றிக் கூறியுள்ளனர். தனயன் தகாதன பலபுரியினுந்தாய் கூழித்துக் கொள்வாள். அரைக்கணமும் பிரிந்திருக்கப்பொருள். மக்களிடத்தில் மனப் பூர்வமான அன்பைச் செலுத்துபவன் மாதாவே. ஆதலின், அவ்வன்புக்குப் பிரதியுபகாரமாக அவள்பாலன்பு செலுத்துதலே மக்களின் கடமையாம்.

ஆயினும், "புல்லாகிப் பூடாய்ப் புழுவாய் மாமாகிப், பல்விருகமாகிப் பறவையாய்ப் பரம்பாகிக், கல்லாய் மனிதராய்ப் பேயாய்க் கணங்குளாய், வல்லசுர ராசி முனிவராய்க் தேவராய், செல்லாஅ நின்றவித் தாவர சங்கமத்து, னெல்லாப் பிறப்பும் பிறந்தினைத்தி" நமக்கு எண்ணில்லாத தாய்மார்கள் இருப்பரே? எவர்பாற் பக்தி செலுத்தவேண்டும்? என ஓராசங்கை எழும். இத் தாய்மார்களே வரும் நம்முடனிருந் அதுவுவோ ராகார். மக்களுக்குக் கிற்படும் எல்லாத் துன்பங்களையு மறிந்து நீக்குதல் இவர்களா லியலா. பின் அத்தகைய தாய் யாரோ? வெனின்,

“அன்புடைய தாயர்களேர ராயிரம்பே ரானாலும்

அன்புடையாய் நினைப்போ லாவாரோ?”

‘மேயினரைத், தாயில் வளர்க்குந் தயவுடைய நம்பெருமான்’ என்னும் அருட்பிரகாச வள்ளலா ரருண்மொழிப்படி, எல்லா அன்

டங்கனையும் எல்லாப் புலனங்களையும் கல்லாச் சீவர்களையும் தனது பரிபூரண வியற்கை விளக்கமாகிய அருட்சத்தியால் தோற்றுவித்துள்ளனார்கு ளெண்ணெய் போல் அவ்வப் பொருள்களினுட னுறைந் தவற்றிற்கோர் துன்புழ மனுநாதபடி காக்கவல்ல தாய் நம் கண் ணுதற் கடவுளே.' இவ்வரைய சர்வஜீவர்கட்குத் தாயெனத் தமி ழ்மறை சாற்றுகிறதும், இம்மையிற் பெற்றுவளர்க்குத் தாய்மார்க ளெல்லாம் பிறந்திறந்துழனும் பெற்றியுடையோராவர். இத்தாயர் கள் தூரத்தினள்ள தன் மைந்தன்படுத்துய ரதியமாட்டார்கள். இறை வனே எங்கும் நிறைந்து அவரது மக்களாகிய நாம்படுத்துன்பங்களை அப்போதைக் கப்போது தானே யறிந்து நீக்குந் தாயாவார்.

முன்பொருகாலத்திலே காவேரி நீர் வளந்தம்பி நிருச்சிராப் பள்ளி யென்னுந் திவ்யக்ஷேத்திரத்தின்கண் வசிக்கவந்த தனருப் தன் என்பவருடன் அவரது மனைக்கிழுத்தி மகா உத்தம பதிவிரதை யாயும் சிவபக்தி யடியார் பக்தியிற் சிறந்தவளாயும் இவ்வறமே நல் லறமாக்கொண்டு வாழ்ந்து வருங்கால், சிவபெருமானது நிருவருள் நோக்கத்தால் அவ் வர்ப்பையார் கருவுற்றுப் பத்தித் திங்களுக்குச் சென்று பிரசவவேதனை படுவாராயினர். அயனூரிலிருந்து இவ்வம் மையாருக்கு உதவிபுரிய அவரது தாயார் சிராப்பள்ளி நோக்கிவந்து காவிரிநீர் பெருக்கெடுத் தோடுவது கண்டு வருந்தி அக்கரையிலே யே நின்று ஆண்டவனைத் துதிப்பாளாயினள். எங்கும் நிறைந்து எல்லாவற்றையும் இயற்றவல்ல தனிப்பெருங்கருணைத் தடங்கடலா கிய சிவபெருமான் இதனையற்பா திருப்பரோ! உடனே கன்றை நினைந்தெழு தாய்போல் விரைந்து அப்பிரசவ அறையில் தாயுருக் கொண்டிருந்து உதவி புரிந்தனர். காவிரி வெள்ளம் குறைய அப் பெண்மணியின் தாயார் மகனைக்காண்பான் விரைந்து வந்தனர். தான் காவிரி நீர்ப்பெருக்கால் உதவிக்கு வர வியலாமையைக் கூறி வருந்தினள். தனருத்தனது மனைவியார் இச்செய்தியைச் செவிமடுத் ததும் தனக்குப் பிரசவகாலத்திலன்னையா யிருந்துதவியவர் இறைவ னே பெனத் தெளிந்து பெருமானது நிருவருளைப் புகழ்ந்து அவர துதிருநாமங்களைச் சிந்திப்பாராயினர். இக் காரணம்பற்றியே இத் தலத்தின்கண் ணுள்ள மூர்த்திக்குத் 'தாயுமானா' என்னுந் நிருநா மம் வழங்கப்படுகிறது. இதனையே,

“ஓயாது சூன்முதிர்த்த ஓர்பெண் டனக்காதத் தாயாடு வந்த தயாளனெவன்?”

என மீர்மீர் இராமலிங்க ஸ்வாமிகள் புகழ்ந்து கூறினர்.

அன்றியும், இராசராசபாண்டியன் வளத்தில் வேட்டையாடி மிருகங்களை வதைப்பது கண்டு பொருத பன்றிக்கூட்டங்கள் தங்கு லத்தரசிடம் போய்க் குறையிற்று நிற்க, அவ் வாசபன்றியானது தன் பெட்டையை நோக்கி 'பெண்ணை! நான் மீனவனோடு போர்

புரிந்து மீள்கின்றேன். அன்றி யச்சமரில் மாண்டுபோவேனாயின்
 மது பன்னிரு குழவிகளையும் நீ பாதுகாத்துக் கொள்வாய்” என்று
 கூறியது. அது கேட்ட பெட்டை ஏனம் என்று நன்று நின்வார்த்
 தை “ஆவியங் கேகவிந்த ஆகமிங் கிருக்குமா?” நானும் உன்னுடன்
 வருவேன். சண்டையில் ஜெயம்பெற்றுத் திரும்பினால் அன்றி ஒரு
 க்கால் இறப்பிராயின் யானும் நீர்மடிந்தவிடத்திலேயே மாள்வேன்
 எனக்கூறிப் பின்பற்றலாயிற்று. பன்றிகட் கரசன் நெடுநோம் பா
 ண்டியனோடு போர்புரிந்து பாகதி சென்றனன். கற்புடைமாதர்கள்
 தன் கணவனைப்பிரிந்து கணமேனும் இவ்வுலகி லிருப்பது தகாதெ
 னரினைத்து அப்பெண் பன்றியானது தானும் வெஞ்சுமாரற்றி மே
 லுலகம் பெற்றது. இஃதன்றோ கற்பின்மேன்மை? நின்னர் இவ்
 வேனத்தின் குருளைகள் காயைக்காணாது வருந்திப் பசியாலும் வெ
 யிலாலும் வாடித்தயங்கி அங்குமிங்கும் அலையலாயின. இவ்வமயம்
 அவைகளின் துன்பம் தாயைக் கண்டாலன்றி நீங்காதல்லவா? ஆக
 ளின், வேண்டுவார் வேண்டுவன அளித்தருளும் பெருமான் அப்
 பறழ்களிடம் அன்புகொண்டு தாய்ப் பன்றியாக வருக் கொண்டு
 முன் சென்றனர். தாயைக்கண்டதும் அடங்கா மகிழ்ச்சியுடையன
 வாய்க்குதித்தும் ஆடியும் பாருந்தியும் துன்பம்நீங்கிச் சுகம் பெற்
 றன. உடனே பெருமான் அக்குட்டிகளை முகத்தவிர்த்து மற்றைய
 உறுப்புகளை மாண்டிருவாக்கி அப்பாண்டியனுக்கே அமைச்சராக்
 கிலைத்தனர். என்னோ! திருவருளிருந்தவாறு. அசேதனத்தையுஞ்
 சேதனமாக்கினார். இதனை,

“இம்மை யிப்பவத் தன்னையா யினிவரு பவமுஞ்
 செம்மை செய்தசே தனத்தையுஞ் சேதனஞ் செய்தார்
 எம்மை யெப்பவத் தாயினு மெனைப்பல யுயிர்க்கும்
 அம்மை யப்பராய்க் காப்பவ ரவரலா லெவரோ?”

என்பு பாஞ்சோதி முனிவர் வியந்து கூறியுள்ளார்.

பன்றிக்குட்டிகளுக்குப் பாலூட்டிய வரலாறு.—

“முற்பக லாற்றாண்டு சிறுபன்றியுண்ண முலைகந்த அன்னைசாணம்.”

“மாயாமல் வெஞ்சூர்த்து வல்லேனக் குட்டிகட்குத்
 தாயார் முலைகொடுத்த தாய்போற்றி.”

“தாய்முலைப்பா லன்றிக் தவித்தபன்றிக் குட்டிகட்குப்
 . போய்முலைப்பா லன்றித்த புண்ணியனே.”

என்பனவாடிய பாராட்டுப் பனுவல்கள் பலவாம்.

திருநாவுக்கரசு சுவாமிகள் திருப்பழையாற்றிலே யுள்ள வட
 தளி என்னுஞ் சிவதலத்தில் சிவலிங்கப் பெருமான் சமணர்களால்
 மறைக்கப்பட்டிருப்பது கண்டு மனஞ்சுசியாதவராய்ப் பெருமா
 னைக் குறையிடுத்து நிற்க, இறைவன் கட்டளைப்படி அந்நகர் அரை

யனால் மறைப்பு நீங்கச் செய்து, பின் அரிசித்துத் திருவானைக்கா, திருவெறும்பிழர், திருச்சிராப்பள்ளி, திருக்கற்குடி, திருப்பராய்க் குறை முதலிய தலங்களுக்குச் சென்று சிவபெருமானை வழிபட்டுத் திருப்பதிகம்பாடி திருப்பைஞ்ஞிலிக்குச் செல்வான் வழிக் கொண்டனர். வழியில் நீர்வேட்கையும் பசியும் மேலிட கேகாடுவையினும் சித்தமலையாது சிவசந்திரைபோடு செல்லலாயினர். சர்வ ஜீவதயா பரானுஞ் சிவபெருமான் தமதருஞ் செல்வராகிய அப்பர்ப்படும் பசித் துன்பம் நீக்கத்திருவுளங்கொண்டவராய் அந்தணர் கோலந்தாங்கி வழியிலேறிடத்தில் வரையுஞ் சோலையும் வளைந்து வழிநடப்பார் போல் கையிற் பொதிகோறு வைத்துக்கொண்டிருந்தனர். அப்பர் ஆண்டடைந்ததும் அச்சோற்றுப் பொதியை யளிக்கடி உண்ணச் செய்தனர். பின் அந்தணர் 'நீர் எங்கு செல்கின்றீர்' என, 'நான் திருப்பைஞ்ஞிலிக்குச் செல்கின்றேன்' என்றார் அப்பர். 'தாயும் அங்குச்செல்வதாகக்கூறி யுடன்சென்று திருப்பைஞ்ஞிலி சேர்க்க தும் பரமன் மறைந்தருளினார். இம்மட்டோ? சுந்தரமூர்த்தி சுவாமிகள் திருக்கக்குரர் என்னுந் தவ்ய தவத்திலே பசி வேட்கையால் வருந்துவது கண்டு பரமன் பார்ப்பன வடிவங்கொண்டு வெண்டலை யோடொழித்தொரு வெற்றோடேந்தி அன்பர்ப்பா ஸ்னுவி 'ஐய! நீர் பசிரோயால் மிகவும் இளைத்திருக்கின்றீர். உமது வேட்கை நீங்க இப்பொழுது சோதிர்த்து கொண்கின்றேன். நீர் இவ்விடம் விட்டகலாது சிந்துபொழுதுபரவீர்' எனக்கூறித் திருக்கக்குரில் மனை தோறுஞ் சென்று பலியெற்றுக் கொணர்ந்து 'நுப். அரந்தைதரும் பசிதீர அருந்துவீர்' என்றளிக்தார். அவ்வுணவைப் பெற்று அடியார்களோடருந்திக் களித்தார். ஆளுடைய நம்பி தனக்குற்ற அரும்பசியை நீக்கிய அவ்வந்தணரைக்காணுது, ஆனாவனே நம் பொருட்டுப் பலியேற்றார் எனக்கெளிந்து திருவருளைச் சிந்திப்பா ராயினர். இப்பெருமானன்றோ சேய்நிலையறந்துதவும் தாய். எம் பெருமானன்றி ஊனுடல் பொதிந்த தாய்மார்களால் இத்தனைய உதவி புரியக்கூடுமா? கூடாதாகலின் இவர் தாயினுஞ் சிறந்த பேரன்புடையாரென்பதற்கோ வையமுமுண்டோ? சிவபெருமானது திருவருட்டிறத்தைச் செவ்விதி னுணர்ந்த பெரியோர்கள் நம்போ லியர்க் குணர்த்துவான் விருப்பி,

"தாயாய்வுனக்குத் தானெழுந் தருளி" (ஓனவையார்.)

"தாயாய் முலையைத் தருவானே"

"தாயே பென்றுன் றுண்டைத்தன்."

"தாயிற் சிறந்த தயாவான தத்துவனே"

'பால்நிகைந் தூட்டுந் தாயினுஞ் சாலப் பரிந்து' (மணிவாசகர்)

'என்றருளு மாயெனக் கென்கையு மாயுடன் றேன்றனாய்'

'அப்பன் நீ அம்மை நீ'

(ஆளுடையவாசு)

'தாயுந்தந்தை பல்லுயிர்க்குந் தானையாய தலைவனார்' (நம்பியாரூரர்)

‘பசித்திடு தோறுமென் பாலனைத் தருளால், வசித்தும் தருள்புரி வாய்மைநற் றுயே’ : ‘மேலாய் நமக்கு வியனுலகி வன்புடைய, நாலா யிரந்தாய்க்கு நற்றாய்காண்.’

“மின்போலும் செஞ்சடை வித்தக னேமிளிர் மேவியசெம் பொன்போலு மேனியெம் புண்ணிய னேயெனைப் போற்றிப்பெற்ற தன்போலும் தாய்தந்தை யாயிரம் பேரிருந் தாலுமந்தோ நின்போலு மன்புடைய ரெனக் காரிந்த நீணிலத்தே.”

(இராமலிங்க சுவரிகள்.)

எனத் திருவாய்மலர்ந்துள்ளார்கள். இதனால், நமக்கு இவ்வுலகிலுள்ள எண்ணிறந்த தாய்மார்களினும் மேம்பட்ட தாய் சிவபெருமானே என்றும், அவர்பாற் பக்திசெலுத்தலே மக்களின் கடனென்றும், அகனால் இம்மையிற் புகழும் மறுமையில் வீடும் வாய்க்கப்பெறுவர் என்றும் விளங்குகின்றன.

“தாயினு பிரங்கிவந் தென்னை யாண்டருள்

தூயவன் சரண மே சுமக்க வென்றலை

வாய்துதி செயக்கரம் மலர்க டீய்க்கொழ

நெய்மோ டனுதினம் நீனைக் கெஞ்சமே.” (வைராக்கியதீபம்)

கங்கைநீரின் தூய்மை.

ஒருதடவை காலரா (ஸாந்திபேதி), வயிற்றுளைச்சல் ஆகிய நோய்கள் அதிகமாக இருந்தபோது பல பிணங்கள் கங்கையில் எறியப்பட்டன. சாதாரணத் தண்ணீரில் அய்வாறு போடப்பட்டால் எத்தனையோ விஷக்கிருமிகள் உற்பத்தியாகித் தண்ணீர் கெட்டபிழிந்து போகும். ஆனால், கங்கா சல்தையாராய்ந்த பிரஞ்சு டாக்ட்டர் டி. ஹெரில்லியால் எப்பவர் பிணங்களின் இரண்டடி தூரத்தில் கூடக் கிருமிகளைக் காணவில்லை. ஆதலால் அவர் ஆச்சரியப்பட்டுக் காலரா, வயிற்றுளைச்சல் ஆகிய நோயுடையவர்க ளிடமிருந்து விஷக்கிருமிகளை எடுத்து வளர்த்து அவற்றின்மீது கங்காசலத்தையிட்டுச் சூழேற்றிப்பார்த்தார். ஒருவிடத்தில் கிருமிகள் முழுதும் அழிந்துபோயின. பின் இறந்த கிருமிகளுள்ள ஜலத்தை உயிருள்ள கிருமிகள் வசிக்கும் வேறொரு குழாயில் விட்டுப்பார்த்தார். அப்போதும் எல்லாக் கிருமிகளும் அழிந்துபட்டன. இங்ஙனம் பலமுறை விட்டுப் பார்த்துக் கங்காசலம் கிருமி நாசகாரி யென்பதைக் கண்டுகொண்டார்.

பின்னர் நோய்வாய்ப்பட்டுக் கங்காசலத்தையருந்தி நோய் நீங்கிய மனிதர்களின் கழிவுப்பொருட்களை எடுத்துத் தம் பரிட்சாமுறையைச் சீர்திருத்திக்கொண்டார். டாக்ட்டர் டி. ஹெரில்லி மேலும் கங்காசலத்தைப் பரிசோதித்து ஆராய்ச்சி செய்து அத பல கிருமிகளைக் கொலை செய்து நோயை வாசியாக்கும் என்று கண்டிருக்கிறார். இதுகாறும் சுமார் 2000 விதமான கிருமிகள் கண்டுபிடிக்கப்பட்டிருக்கின்றன. அவற்றில் சுமார் 100 மாதிரியானவைதான் நோயை உற்பத்திசெய்யும். இவற்றில் பலவற்றைக் கங்காசலத்தால் குணப்படுத்தமுடியும். (டாக்ட்டர் ரெல்சன்.)

திருச்சக்கரப்பள்ளி சிவாலய நிலைமை.

(ஐயம்பேட்டை திரு. வுசிரியர் A. ஐராவதம்பிள்ளை அவர்கள்.)

திருச்சக்கரப்பள்ளி என்னும் சிவஸ்தலம் தஞ்சாவூரிலிருந்து மாயூரம் போகும் ரயில்மார்க்கத்தில் ஐயம்பேட்டை புகைராத நிலையத்துக்கு மேற்கே முக்கால்மைல் தூரத்தில் உள்ளது. சைவசமயாசாரியர்களாலும் அருணாசிரி நாதராலும் பாடல் பெற்றுள்ளது. சக்கரவாகப் புள்ளினால் பூஜிக்கப்பெற்றமையால் சுவாமியின் பெயர் ஸ்ரீசக்கரவாகேஸ்வரர் (ஆலந்தாறையார்) என்றும், அம்மையின்பெயர் தேவநாயகியம்மை (அல்லியங்கோதை) என்றும் விளங்குகின்றன. தேவகாதம் என்னும் பிரமதீர்த்தம் ஆலயத்தின் வடப்பக்கத்தி லிருக்கிறது.

இந்தத் தலமான்மியம் ஏழு அத்தியாயங்களை யுடையதாய் வடமொழியில் உள்ளது. இஃது இப்பொழுது தமிழில் மொழிபெயர்க்கப்பட்டுவருகிறது. சீக்கிரம்வெளிவரும். அன்றையும், ஸ்காந்தம், ப்ரமகைவர்த்தம், தேஜநீவனமான்மியம், பெரியபுராணம் இவைகளிலும் விளங்கக் காலாவாம். இத்தலம் அரிமங்கை, நந்திமங்கை, குலமங்கை, பசுபதிமங்கை, தாழைமங்கை, புள்ள மங்கை ஷென்னும் ஆறு ஸ்தலங்களால் சூழப்பட்டுள்ளது. அனவாத்நாத சர்மா என்பவர் ஞானசித்தியின் பொருட்டு மேற்கூறிய சக்கரமங்கையாதிபாக சப்தஸ்தலங்களிலும் சென்று நாடோறும் தரிசித்துப்பேறுபெற்றமையாலும், ப்ராஹ்மியாசிய சப்தமார்களுள் ஏழுஸ்தலங்களையும் முறையே பூசித்து சீத்திபெற்றமையாலும், மேற்கூறிய தலங்கள் சப்தமங்கை சேஷத்திரங்கள் (சப்தஸ்தானம்) என்றும் வழங்கப் பெறுகின்றன.

முற்கூறிய ஐதீகங்களை முன்னிட்டு இத்தலத்திற்கு ஆண்டுக்கோடோறும் உத்தரம் பங்குனித்திங்களில் சப்தஸ்தான உற்சவம் நடைபெற்று வருவது வழக்கம். மற்றும் இதன் மகிமைகளை இத்தலமான்மியத்தில் விரிவாய்க்காலாம். இந்தத் தலத்திற்குப் பூர்வஅரசர்களால் கிடப்பட்ட சொத்துக்களை யெல்லாம் பரம்பரை டிரஸ்டியா யிருந்து காலஞ்சென்ற தஞ்சாவூரைச் சார்ந்த தளவாபாளையம் ஹஜரத்சையத் குலாநசன் கௌஸ்ஷா சாய்பு காதிரி அவர்கள் அனுபவித்துக்கொண்டு கோவிலுக்கு ஆகவேண்டிய பூசை நைவேத்ய உற்சவாதிகளை யெல்லாம் (முஸ்லீம் மதக்காரராய் இருந்தும்) தாமே நேரில் வந்திருந்து கிரமப்படி நடத்திவந்தார்கள்.

பிறகு யாதுகாரணம் பற்றியோ ஆலயத்தைக் கவனிக்காமல் அதன்வரும்படிகளை மட்டும் சொந்த உபயோகப்படுத்திக் கொண்டு

இருந்து விட்டார்கள். இதனால் நாளடைவில் புல்பூண்டு கிரம்பி அகிக் கிலமாய் இருந்தது. இவ்விஷயத்தைத் திருவாவடுதுறை ஸ்ரீலக்ஷ்மீ அம்பலவாணபண்டாராசநிதியார் அவர்கள்கேள்விபுற்று ஷேஷாஸ்தியிடமிருந்து ஆலயத்தை மாத்திரம் ஒப்புக்கொண்டு திருப்பணிசெய்து குழப்பாபிஷேகம் புரிந்து வழக்கம்போல் பூசையை வேத்யாதிகளையும் உற்சவங்களையும் நடாத்திவந்தார்கள். இவ்வாறு சில ஆண்டுகள் நடத்திவரும்போது மகாசநிதானம் அவர்கள் பரிபூரண திசையில் நின்றபின் ஆலயத்தை ஒருவரும் கவனிக்காதபடியால் முன்போல் புற்பூண்டு கிரம்பி கொஞ்சம் கிலமாய் விளங்குகிறது.

இந்நிலையில் சில நாளைக்கு முந்தி இவ்விடம் விஜயம் செய்த காஞ்சிகாமகொடி பீடாதிபதியாகிய ஸ்ரீஜெகத்குரு ஆச்சார்ய சுவாமி அவர்கள், இவ்வாஸ்ய நிலைமையைக் கண்ணுற்று தஞ்சாவூர் மகாலிங்கம்செட்டியார் அவர்களை ஒருகாலபூசைக்குக் கொடுத்து உதவும்படி ஆக்ஞாபிக்க அவரும் அவ்வாறே சற்றேறக்குறைய நடத்திவருகிறார். தற்பொழுது ஆலயத்திலுள்ள புல்பூண்டுகள் களையப்பட்டு பவரின் உதவியால் சொற்ப உபயங்களும் நடைபெற்று வருகின்றன. ஆலயத்திருமதிக்கள் அளறடித்திருக்கிறது. அதையும் உக்ராண அறை மடைப்பள்ளி இவைகளையும் பழுது பார்க்கவேண்டும். அலங்காரமண்டபம் இல்லை. அதைத் தனபாய் இயற்ற வேண்டும். ஆலயத்திலிருந்த வாகனாதிக்களெல்லாம் நாளடைவில் பழுதாய் போய்விட்டன.

ஷே ஆலயம் வெகுநாளைக்கு முன்னரே தேவஸ்தானக் கமிட்டியில் சேர்க்கப்பட்டிருந்தது. தற்பொழுது ஷேஷ ஒருவருமில்லை. புது ஷேஷ நியமிக்கக் கமிட்டியார் முயற்சித்த வருகிறார்கள். தற்பொழுது இதன் சொத்தானது மேற்கூறிய காலஞ்சென்ற பரம்ப பரம் ஷேஷியின் குமாரரும் சென்னை சட்டசபை மெம்பருமான தஞ்சாவூர் டாக்டர் தாஜுத்தின் சாயபு அவர்கள் வசமிருக்கிறது. ஷேஷசொத்தானது ஆலயத்துக்குச் சித்திக்கத்தக்கதாய் முயற்சிக் கப்பட்டு வருகிறது.

ஆனதால், பக்தியிற்சிறந்த கனாதனவான்களே! மேற்கூறிய ஆலயத்தில் பழுதுபார்க்க வேண்டிய திருப்பணிகள் சிலவே உள். அவற்றை நடாத்தி பூசைநவேத்திய உற்சவாதிகள் சரிவர நடப்பதற்கு உதவிபுரிய முன்வர வேண்டும். தான வகையிலும் பாக்கிரமறித்து இடவேண்டுமென்பது போல, ஆலயத் திருப்பணியிலும் நிலைமையறித்து செய்யவேண்டும். சொற்ப கிலம் உள்ளதும் கவனிப்பாரும் ஐவேசம் மிகுந்துள்ளதும் ஆகிய ஆலயத்துக்குச் சென்றுகைக்காயம் செய்வதைக் காட்டிலும், நல்லபாடல் பெற்ற ஸ்தலமும், கவனிப்பாரும் ஐவேசம் மட்டா யுள்ளதும், சொற்ப கிலம் உள்ளதுமான ஆலயத்துக்குத் திருப்பணிசெய்து விளங்கவைத்தல்

மேலான தர்மமல்லவோ? நீர்வசதி உள்ள இடத்தில் தண்ணீர்ப்பந் தல் வைத்தலினும், அஃதில்லாவிடத்தில் அமைத்தல் மேலானதல்லவா? மேடைகள் உள்ள இடத்தில் சுலமகாங்கி கட்டுவதைக் காட்டிலும், மேடைகள் இல்லாவிடத்தில் கட்டல் மிக நல்லது. மக்கள் வசதி உள்ள இடத்தில் சத்திரம் கட்டுவதைக் காட்டிலும், வசதி குறைவான இடத்தில் கட்டுகலை மிகச்சிறந்தது. ஆகவே, தர்மமெல்லாம் காலம், இடம், பாத்திரம் அறிந்து செய்தலே மேன்மை தரத்தக்கது.

ஆகையால், பாசிவ பக்தியிற்றலைசிறந்த சீமான்களே! இதைக் கண்ணுறும் தாங்கள் எல்லீரும் கடவுள்பணியிற் கனிவு கொண்டு திருச்சக்கரப்பள்ளிக்கு விஜயம் செய்து, மாலைக்குச் சக்கரம் கொடுத்தானைத் தரிசித்து, அவரது ஆலய கைங்கரியங்களைக் கவனித்து நடாத்திப் புகழ்புண்ணியங்களைக் கைக்கொள்ளுமாறு வுணக்கமாய்க் கேட்டுக்கொள்ளுகிறேன்.

கற்பக விருக்டம்.

ஒருநாள் ஒரு வழிப்போக்கன் நெடுந்தூரம் நடந்து இளைத்தவனாய், மத்தியான நேரத்தில், ஒருவளுத்தாத்தில் அகப்பட்டு வெய்யிலினாலும் பசி தாகங்களினாலும் வருத்தி அயர்ந்து போகும்போது, தளிர்த்து மலர்ந்து குவிந்து குவிர்த்து அழகுபெற விளங்கும் ஒரு மாநிலலைக்கண்டு, அதனடியிலே தங்கியிருந்து சற்று இளைப்பாறினான். பின்பு அவன் இந்தமரம் இருக்குந்தன்மக்கும் என் இளைப்புக்கும் ஏற்ப இதனருகே ஒரு தாமரைத்தடாகம் இருந்தாலோவென நினைத்தான். அது கற்பகவிருக்டமாயிருந்த படியாலும், கற்பகவிருக்டம் எவ்வொவர் எதையெதை நினைத்தாலும் அவ்வொவர் நினைவின்படி அதையதைக் கொடுக்குங் குணமுள்ளதாயினாலும், அவனுடைய நினைவின்படி அத்தருவினருகே சிறந்த ஒரு தாமரைத்தடாகம் காணப்பட்டது. அவன் அதைப்பார்த்து மகிழ்ந்து எழுந்தபோய்த் தடாகத்திலிறங்கி வழிநடந்த களைதீர நன்றாக ஸ்நானஞ்செய்து கரையேறி, மாநிலலின் வந்துஉடுப்பதற்கு உலர்ந்தவஸ்திரம் வேண்டுமென்பென்று நினைத்தான். அவனெதிரே அழகிய இரண்டு வஸ்திரங்கள் காணப்பட்டன. அவன் அவற்றை யெடுத்தத்தரித்துக் கொண்டு, வயிற்றுப்பரிசோய் குடைந்தபடியால் இப்பொழுது பசிதீர உண்பதற்கு நல்லபோசனம் கிடைத்தாலோவென்றான். அவனெதிரே அன்னமும் கறிபதார்த்தங்களும் நிறைந்த பாத்திரம் ஒன்று காணப்பட்டது. அவன் மனமகிழ்ச்சியோடு அதையெடுத்து ஒவ்வொன்றாகப் பார்த்து, அகிசயமுடையவனாய் ஆவலோடு போசனஞ்செய்தான். போசனமுடிந்தபின் சற்றே களைதீர நித்திரைசெய்தற்கு ஒரு பஞ்சணைமெத்தையும் சப்ரகூடமஞ்சமும் இருந்தாலோவென நினைத்தான். அவ்வாறே அதுவுமொன்று காணப்பட்டது. அவன் அதிலேறி அயர்ந்து நித்திரைசெய்து களைதெளிந்த, மகிழ்ச்சி பொங்குதலால், எல்லாமாயிற்று இந்தவிருக்ட நிலையிலே தடாகக்கரையிலே சப்ரகூடமஞ்சத்திலே பஞ்சணைமெத்தையிலே நாண் சுயனித்திருக்கும்போது, உல்லாசமாக இரண்டுமங்

கையர் சாமரையிரட்டவும் இரண்டுமங்கையர் விசிறிபோடவும் இரண்டு செளந்தரியவதிகன் கால்வருடவும் இரண்டுகணிகையர் நடனமாடவும் யான் கண்டுகளித்தாலோவென நினைத்தான். அவ்வாறும் ஆயிற்று. சிறிதுநேரம் அவைகளையும் அனுபவித்து மட்டிலடங்காத மனமகிழ்ச்சியும் அதிசயமும் ஆச்சரியமுமுடையவனாகி எனக்கு நிகராவார் எவரோவென அகந்தையுற்று இறுமாந்திருந்து, பின்புமத்தியான வெயிலிலே இளைத்துவந்து மர நிழலில் ஒதுங்கியதும், அங்கிருந்து ஒவ்வொன்றாக நினைத்ததும், நினைக்கநினைக்க ஒவ்வொன்றாக வந்துகொண்டிருந்ததும், இப்பொழுது மகா உல்லாசமாயிருப்பதும் ஆகிய இசையெல்லாம் அவனுடைய நினைவுக்கு வந்தன. வரவும், "ஓகோ! முன்னில்லாத இவை இப்படி இங்கேவருதற்கு நியாயமென்ன? இந்தமரத்தில் ஏதேனும் பூதமிருக்குமோ? யாதோ அறிகிலேன்." என்றுநினைத்து, மரத்தை அண்ணாந்து பார்த்தான். அவனுடைய நினைவின்படி அம் மரக்கிளையில் ஒருபெரியபூதம் இருக்கக்காணப்பட்டது. அவன் மிகஅஞ்சி மஞ்சத்தைவிட்டுக் கீழே இறங்கி, இப்பூதம் என்னருகே வந்துவிடுமோ, வந்துவிட்டால் என்செய்வேன் எனநின்றிரங்கினான். பூதம் அவன் முன்னே வந்துவிட்டது. அத்தரு கற்பகவிருக்டமென்பதை யறி யாதவருதலால், எதிர்வந்த பூதத்தைக்கண்டு அலறி நடுநடுக்கிச் சோகித்து இரந்து என்னை விழுங்கிவிடுமோ, என்செய்வேன் என நினைந்தான். அப்படியே அஃது அவனை விழுங்கிவிட்டது.

இக்குற்றம் கற்பகவிருக்டத்தினுடையதோ அவனுடையதோ என்று பார்க்கில் அவனுடையதாகவே யிருக்கின்றது. கற்பகவிருக்டம் எவரெவர் எதையெதை நினைக்கினும் அவரவர் நினைவின்படி கொடுக்குமிப்பினது. அவன் அதையோராமல் ஆசைப்படி யெல்லாம் நினைத்தான். ஆசையின்படி அவையெல்லாம் வந்தன. பூதம் வருதற்கும் அதனால் விழுங்கப்படுதற்கும் அவன் நினைவே காரணமாயிருந்தது. இப்படியே கடவுளுடையகாரியமும்.

கடவுள் 'வேண்டுவார் வேண்டுவதே வீயான்கண்டாய்' என்றபடி நாம் அதையெதை நினைக்கிறோமோ, அதனதன் பயனையே நமக்குத் தருகின்றார். ஜீன்படும் தன்படும் எங்கள் நினைவின்படியும் செயலின்படியுமே வருகின்றன. 'செய்தீ வினையிருக்கத் தெய்வத்தை நொத்த்கால், எய்தவருமோ விருநிதியம்' என்றபடி, செய்தது ஒன்றிருக்கச் செய்யாதது ஒன்றுவருமோ? முன்செய்தவினையினால் இப்பொழுது சுகதுக்கங்கள் வருகின்றன வென்பதை யறிந்தபோது, இனியும் அவையெய்யின் மேலேக்கு வருமேயென்று புத்தியாய் நடக்கவேண்டும். கடவுள் நாம் பாவத்தைச்செய்யின் நாகத்தைத் தருகின்றார்; புண்ணியத்தைச் செய்யின் சுவர்க்கத்தைத் தருகின்றார். வெவ்வேறு கண்மங்களைச்செய்யின் அவற்றிற்கு இசைந்த பிறவிகளைத் தருகின்றார்; கர்மங்களைவிட்டு ஞானத்தைத்தேடின மோகித்துக்கும் நாமே காரணமாகின்றோம். ஆதலால், இவ்வுண்மை யுணர்ந்தவிவேகிகள், கற்பக விருக்ட நீழலில் எல்லாமெய்தி இறுதியில் பூதத்தை நினைந்து மோசம்போன வழிப்போக்களைப்போல, அவரவர் வேண்டியவேண்டியாங்கருளும் முத்தல்வன் முன்னே, நாகத் துக்கும் பிறவிக்கும் ஏற்றகண்மங்களைச் செய்து, மதிமோசம்போகாமல், நித்தியானந்த பரமசுகவாழ்வாகிய முத்தி நிலையுருளும்படி நித்தமும் பிராத்தித்து அப்படியே பெற முயலக்கடவர்.

உ நாணற் புல்லின் நன்மை.

[திருக்கோகர்ணம் வேதபாடசாலை உபாத்தியாயர் திருப்பராய்த்துறை மறைத்திருவாளர் T. V. தர்மராஜகனபாடிகள் 'பிரம்வித்தியா' பத்திரிகையிலிருந்து எடுத்துஎழுதி ஆரியதர்மப்பத்திரிகையில் வெளியிட்டுள்ளது.]

ஆஸ்திகர்களை! நாணற்புல்லின் ஆற்றல் அளவிலடங்காது. எங்கனமெனில் கூறு தாம்:—

நாணற்புல் (தர்ப்பை) என்பது முத்தோஷங்களையும் சமஸ்ப்படுத்துவது; அக்னிபோன்றது; உஷ்ணவீர்யம் பெற்றது; அதிகவேகமுள்ளது; தேற்றன் விதையைப்போல் தண்ணீரைச் சுத்திசெய்யுமியல்பினது. கணுத்தோறும் முளைப்பது. உலோகங்களின் மலமகற்றுவது. காரம் மிகுந்துபாகம் பொறுக்குமியல்பினது. சுண்ணாம்பு வீர்யம்நிறைந்தது. தேவர்களுக்கும் பிதுருக்களுக்கும் மிகப்பிரிய வஸ்துவாயுள்ளது. புண்ணிய பூமியன்றி வேறு எத்தேயத்தும் முளையாப்பெருமை பெற்றது. இன்னும் பற்பல பண்புகள் நிறைந்தபொருள். அவற்றை:

முத்தோஷங்களையும் சமப்படுத்துவது என்பது தன்வந்தரி வைத்திய சாஸ்திரத்தில் சன்னிபாதஸ்வரம் மிகுந்தவிடம் நாணற்புலையமிட்டளிக்க விதித்தமையால் விளங்கும் என்க. ஆகலாற்றன் தற்காலத்துச் சிகிச்சையும் தம்மால் அசாத்தியம் எனத்தோன்றும் கடுமையுள்ள சன்னிபாத ஸ்வரத்திற்கு நாணற்புலையத்தை உபயோகிக்கிறார்கள். இஃது அக்னிபோன்றது என்பதற்கு 'அக்னி கற்பம்' என்கிற வடநூல் வழக்கும், பசுமையுள்ளபோதும் அதிவேகத்துடன் எரிந்திடுமியல்பும், அக்னிக்கும் தனக்கும் 'பர்ஹி' என்னும் ஒரே பெயரைப்பெற்று நின்றலும் சான்றும். இது முத்தோடங்களிலும் உபயோகிக்கப் படுவதால் இதனை உஷ்ணவீர்யம் என்பதற்குத் தடவ ஏதுமில்லை. இதில் மின்சாரம் செல்லுமியல்பு இருப்பதைப்பற்றியே பொருளியல் அறிந்த பூர்வ புண்யபுருடர் இதனை நாலசந்தானக் கிரியையகளிலும், அன்வாரம்பக்கிரியையகளிலும், மற்றும் அபிமந்தாணக் கிரியையகளிலும், அக்னி பரிஸ்தாணக்கிரியையகளிலும் உபயோகிக்கின்றார்கள். மேலும், தேவாலயங்களில் சம்புரோக்ஷணங்கம் ஸ்பர்சாகுதி முதலியவிடம் பொன் வெள்ளிக்கம்பிகளின் ஸ்தானத்தில் இத்தர்ப்பைக்கயிறு வினியோகிக்கப்படுகிறது. பணப்பெருக்கு மிருப்பின் அவ்விடம் வெள்ளி தங்கம் உபயோகிக்கப்படும். ஆகலாற்றன் அனாமிகை யென்னும் பவித்திரவிரலில் (விதந்தரம் எனப்படும் தர்ப்பையைத்தரிக்கும் விரலாதலாற்றன் அதைப் பவித்ரவிரல் என்பது) தர்ப்பை பவித்ரமாவது அல்லது பொன்பவித்திரமாவது தரித்திடவேண்டுமென்று விதித்திருக்கிறார்கள். சுண்டு தர்ப்பையும் தங்கமும் சமவீர்யமாக விநியோகிக்கப் பெற்றன. இஃது அவ்விரலில் தரிக்கப்படுவதற்குக்காரணம், அவ்விரல் சபாடி முந்துப்பெறுமிடம். ஆகவே, அங்குசோர்ந்ததும் தர்ப்பை அப்பக்கல் லைச் சுத்திசெய்யச் சந்துக்கள் வேலைகளுக்குத் குதவும்வழி செய்து வருகின்றதாகையால் என்க. இதைப்பற்றி விஸ்தாரமாகப் பிறகு தெரிவிப்போம். இதனால் இதன் வீர்யம் மிகவார்த்திகம் என ஏற்படுகின்றதல்லவா? மேலும், இது நீரின் மலத்தைச்சோதித்து

நீரை நிரம்மலமாக்கும் ஸ்வபாவம் பிரத்தியக்ஷம். பெரிய ஆற்றின் பிரவாகம் கரையையிடித்துக் கரைத்து அழுக்கு நிறைத்து வந்தால் அப்பிரவாகம் நாணற்புதர்களிற் றற்கும் பொழுது உடனே தெளிந்திட மண்ணெல்லாம் அந்நாணலடியிற்றானே படிந்திருக்கக் காண்கிறோம். பரீக்ஷார்த்தமாக நாணற்றுண்டுகளைக் களிமண் கரைத்த தண்ணீரிலிட்டால் அந்நீர் தெளிந்திடும். ஆயின், அது தண்ணீரைத் தெண்ணீராக்குவது திண்ணம். அதைக் கீணுத்தோறும் துண்டித்து மண்ணிற் புதைத்தால் பிறகு முளைப்பதால் அதுக் கீணுங்கத்தோறும் முளைப்பதாயிற்று. இதனைச்சுட்ட சாம்பலை உலோகங்களில் தேய்த்தால் அவற்றுள்ள களிம்பு விலகி அவற்றினுடைய இயல்பானநிறம் தோன்றுகின்றது. மற்ற எவ்வித சாம்பலும் வெண்கலம், பித்தலை, வெள்ளி என்பவற்றின் மலமகற்றுமாயினும், தாம்பரம்முதலிய உலோகமலத்தை மாற்றாது. இச்சாம்பல் அம்மலத்தைதரும் மாற்றுமென்க. ஆயின் அதில் காரமும் புளிப்பும் இருப்பதாய் நம்பவேண்டும். மேலும், இந்தச் சாம்பலையே விக்ரஹங்களைத் தேய்ப்பதற்குச் சிற்பசாஸ்திரம் உபயோகப்படுத்தியது. ஆகவே, தற்கால சிற்பிகளும் முதலில் விக்ரகங்களை நாணற் சாம்பலிட்டே துவக்கி வருகிறார்கள். மேலும், இந்நாணலைக்கொருத்தித் தண்ணீரிலிட்டு அதில் தங்கம், வெள்ளி முதலிய உலோகங்களை ஊற்றவைத்துத் தேய்த்தால் அவற்றின் அழுக்கு ஒழிவதைக் கண்டுகூடக் காணலாம். இனி, இவற்றின் காரம் கடுமை என்பதை விளக்குவாம்:—

இதன் சாம்பல் மற்றச்சாம்பல்களைப் போல் சாமான்யமன்று. இதன் சாம்பல் நாவில் பட்டால் கழுத்துவரை புண்கள் உண்டாகி வெந்துவிடும். இக்காரத்தை விரணங்களிலிட அதை அழகச்செய்யும். ஆகவே, இதன்காரம் மிகக்கொடியது. ஆதலாற்றான் குணபாடத்தில் காரவகையில் கடுங்காரத்துன் இதன் சாம்பல் சேர்க்கப்பட்டது பாருங்கள். ஆற்றுமுள்ளி கலிங்கம் முதலிய பூண்டுகளுக்கொப்பாய் தண்ணீரில்லாத மணற்காட்டில் இந்நாணல் வெகு செழுமையாய் விளையும்தலாலும், மேல் தண்ணீரின் மையால் வாடாமலும், தண்ணீர்ப்பெருக்கால் அழுகாமலும் ஒரு சீராய் நிறுநால் இதன் பாகம் பெருக்கு மென்றோம்.

அமிர்தவீர்யம் என்றும் இதைச் சொல்லுவதுண்டு. என்னை எனில், அமிர்தீம்போல் காய்ந்தாலும் இது வீர்யம் அற்றுப்போவதில்லை. ஆதலால் அமிர்தவீர்யம் என்றோம். ஆதலாற்றான் பாரதத்தில் கருடன் கதையில் தாயக்காகக்கொண்டுவந்த அமிர்தத்தைத் தர்ப்பைகளில் முதலிவைத்தான் என்று கூறப்பட்டது காண்க. தேவர்களுக்கும் பிழிர்களுக்கும் உரியதென்பதை மற்றோரிடம் கூறுவாம். இது புண்ணிய பூமியிற்றான் முளைக்கும். இத்தேயத்தில் பயிரிடாது பலவிடங்களில் மலைகளிலும், ஆற்றுப்பார்களினும் உண்டாவதுபோல் மற்றத் தேசங்களில் அவ்வளவுபல்குவதில்லை. இதனுண்மையிது. இந்நாணற்புல் சிதனம் அல்லது உஷ்ணம் மிகுந்த விடங்களில் செழிப்பாய் வளராது; எங்கு சிதனம் உஷ்ணம் இராண்டும் சமமாக வுனவோ அங்கே அது விருத்திக்கும். இத்தேயம் அத் தன்மையாதலால் இக்கன்மபூமியில் இதன் உபயோகமும் பயிரும் மிகுதி யென்க. இதற்குச் சூரியகிரணங்கள் மிகுந்த போதே வேகம் அதிகமாகும். அமாவாசையன்று அறுத்த தர்ப்பைகளுக்கு வீர்யம் அதிகம் என்பர். ஆதலாற்றான் பவித்திரத்தால் சுத்திசெய்யப்பெற்ற நீரையே கன்மந்தோறும் உபயோகிக்கும்படி

அற நூல்கள் விதிக்கின்றன. மேலும், தர்ப்பையால் நீரைப்புரோகித்தால் அவ்விடம் நீர்க்குற்றம் வரும் உண்டாகாதாகையால் எப்புரோகக்ஷணமும் தர்ப்பையாற்றான் செய்யவேண்டுமென்றான் ஸ்ரீரோர் விதித்தனர். - தேவாபி லேஷகங்களில் அத்தர்ப்பையைக் கூர்ச்சமாகக்கட்டி உபயோகிப்பர். கும் பங்களில் அதை அலங்காரமாக விநியோகம் செய்வர். பஞ்சகவ்யம் சேர்க் குமிடம் குசோதகத்தையும் கூட்டிடுவர். இதனுண்மையை மற்றத் தேசத் தார் அறியார். ஆகவே, அவர்கள் இந்நாணலைப் பலகாரியங்களில் உபயோ கிப்பதில்லை. யாம் எந்தக் கண்மத்தும் தர்ப்பாசனத்தையும் தர்ப்பவித்தி ரத்தையும் விடாதனுஷ்டிப்பவர். மேலும், நல்ல ஜலாதாரத்தைச் சுற்றி நாணலிருந்தால் அதன்காற்று ஆரோக்யமென்று ஆசிரியர் தன்வந்திரியார், “ஆரோக்யசாலை கட்டுமிடம் தென்மேற்கில் ஓர் குளமமைத்து அதைச்சுற் றிலும் நாணலிடுக.” என விதித்துள்ளார். ஆம்மூலையில் அவ்விதக் குளம் கட்டச்சொன்னது வடகிழக்குத் திசையினின்று தென்மேற்கு லோக்கிப் பூமியின் பேராற்றல் செல்லாதலென்க.

ஆஸ்திகர்களே! மிகமிகப் பழபசாலத்தொட்டு நாம் அனுஷ்டிக்கும் ஆசா ரரகசியங்களைத் தற்காலத்திப சிலர் அறிபாமல் ‘மூடப்பழக்கம்’ என்று வாயில் வந்தபடி பிதற்றித்திரிகுறர்கள். இவர்கள் மாயவலையில் அகப்படா மல், தொன்றுதொட்டு அனுஷ்டிக்கும் நமது ஆசார ரகசியங்களைக் ஐகலி டாமல் சரிவரச் செய்துவரவேண்டிய நம்மனோர் கடமையாகும். நாம் அனுஷ்டிக்கும் காரியங்கள் ஒவ்வொன்றிலும் அநேகவிதமான ரகசியங்கள் பதிந்து கிடக்கின்றன. அவற்றைச் சமயம் நேர்த்தபோது சிறிதுசிறிதாக வெளியிடலாமென்று நினைத்திருக்கிறேன்.

மதிப்புரை மஞ்சரி.

திருவியலுர்ப்புராணம்.

சோழவளநாட்டிலே, காலேரியாற்றின் வடகரையில், திருஞானசம்பந்த மூர்த்தி நாயனார் அருளிய தேவாரத் திருப்பதிகம் பெற்றுள்ள திருவிய லுர் என்னும் தீவ்யக்ஷேத்திரவல்லாற்றைக் கூறும் இந்நூல், வடமொழி மூலமும் தமிழ்மொழிபெயர்ப்பும் வாய்ந்தது. வடமொழி மூலம் தேவ கோட்டை மறைத்திருந்தார் நா. திருவ்ணசாஸ்திரிசுவாமி என்னல் புராத்ந வட்டுப் பிரதியிலிருந்து பரிசோதிக்கப்பெற்றதும், அதற்குரியதத் தமிழ் மொழிபெயர்ப்பும் கடவுள் வாழ்த்தும் மேற்படியூர் சைவத்திருவாளர் சொ. வேலுச்சாமித் தவிராயர் ஆகர்களால் இயற்றப்பெற்றதும் விளக்குகின்ற உ. நைமிசாரணியச் சருக்கம் முதல் சிவ்யோகியார் மகிமைச் சருக்கம் ஈறுகப் பதின்மூன்று சருக்கங்களை யுடையது. இதில் சிற்சில பாடங்கள் வீஷ்ணு பரத்துவத்துக் கிடந்தருதலால், இதனையாகவியோர் வைணவசித்தாந்தியா யிருக்கலாமென யூகித்தற் கிடந்தருகின்றது. உதாரணமாகச் சிலவற்றை யீண்டு எடுத்துக்காட்டுகின்றும்:—கேரளதேசத்தரசனாகிய கணபதி யென் பவன் திருவியலுரையையுடையது காலேரி நீராடி வைகுண்ட பதவியை யடைந்தான். வீஷ்ணுமூர்த்தியின் பாதத்திலிருந்து கங்கை பிரவகிகுந் தது. புராதன விராட்சத்தனோடு பேர்ப்புரிந்து களைப்புற்றிருந்த இராம இலக்குமணருக்கு, இத்தலத்தில் எழுந்தருளியிருக்கும் ஸ்ரீசிவயோகிநாதர்

என்னும் திருப்பெயரை யுடைய சிவபெருமான், விஷ்ணுமூர்த்தியை அந்
தேவதையாகக்கொண்ட 'வச்சிரபஞ்சாம்' என்னும் கவசமந்திரத்தை உப
தேசித்தருளினார். அவ் விஷ்ணுகவசம், முற்காலத்தில் திரிபுர அசுரர்களை
வென்று உலகத்தில் யாவராலும் பூசிக்கப்படும் தன்மையை அடையச் சிவ
பெருமானார் செபிக்கப்பெற்ற சிறப்பினையுடையது என்க. இன்னோரன்ன
பல காரணங்களால், இப்புராணம் விஷ்ணுபரத் துவமும் வீரவப்பெற்றிருத்
தல்வெளிப்படையாம். இம்மொழிபெயர்ப்புச்செய்தகவிராயரவர்கள் காரைக்
குடி சைவசித்தாந்தச்செல்வர் ஸ்ரீமத் ராம. சொ. சொக்கலிங்கஜயா அவர்க
ளின் மாணவர் குழாங்களுள் ஒருவராவார். அவ்வணமாகவும், சிவஸ்தலபுரா
ணத்தில் விஷ்ணுபரத் துவம் கற்பிக்க இசைத்தது விரைவியினும் விரைத
யே. ஸ்ரீமத் ஐயா அவர்கள் காலத்தில் இப்புராணம் வெளியாயிருக்குமாணல்
அக்கவசமந்திரப் பகுதிசுண்டு கழிபெருங் கவலை யுறுவரெனக் கருதுகின்
றேம். திரு. கவிராய ரவர்கள் இயற்றியிருக்கும் தோத்திரப் பாக்கள் பல
வும் சொற்சுவை பொருட்சுவை மிகவும் தோய்ந்துள்ளன. இதனைத் தே
வாரத் திருப்பதிகத் துடன் வழுவுழப்பாண கடிதத்தில் திருந்தியமுறையில்
அச்சிட்டு வழங்கிய இத்திருத்தலத் திருப்பணிச்செல்வர் தேவகோட்டை
அ. ராம. அ. லெ. அ. அருணாசலம் செட்டியா ரவர்களின் சிவபத்தியும்
சிவபுராணப்பற்றும் அறிஞர் உனத்துக்கு உவகை யூட்டுவனவாரும்.

சோமசம்பு பத்ததி.

சிவாகமங்களின் கிரியாகாண்டப் பொருள்களைத் தொகுத்து வரி
சைப்படுத்தியாக்கப்பெற்ற நூல் பத்ததியென வழங்குகிறது. அவ்வாறுள்ள
பத்ததிகள் பதினெட்டாகும். அவற்றுள், இது சோமசம்பு சிவாகாரியா
ரால் திரட்டப்பெற்ற தாகலின் 'சோமசம்பு பத்ததி' பெயரையும், கிரியா
காண்டப் பொருளை வரிசைப்படுத்தி யுரைக்கப்பெற்றிருத்தலின் 'கிரியா
காண்டகரமாவளி' எனவும் பெயர்பெற்றது. அசுந்தியம் விசுவசாதாக்கி
யம் என்னும் ஆகமத்தை முற்றிலும் ஆதாரமாகக் கொண்டே இப்பத்ததி
யியற்றப்பெற்றிருக்கிறதென்பர். செந்தமிழ்ச் சிவஞானபோத பாஷ்ய கருத்
தராகிய ஸ்ரீமாதவச் சிவஞானையோகிகள் முதலான பெரியார் பலராலும்
பாசாட்டப்பெற்ற அரியநூல் ஆகும். இதில், கித்தியம்—கூறியத்திகம்—
காமிகம் ஆகிய மூன்று விதிகளும் அடங்கியுள்ளன. இவற்றின் விரிவு அநே
கமாம். அவற்றை நூலின் பொருளட்டவையையா வறியலாம். இவ்வரிய
நூல் சைவசமயிகள் ஒவ்வொருவர் கையிலும் இருக்கத்தக்க ஏற்றமுடைய
தாகும். இதனை முதலில் நாகரத்திலும், இதுபோது மொழிபெயர்த்துத்
தமிழிலும் வெளியிட்டவர் தேவகோட்டை சிவாகம சங்கத்தார்.

இச்சங்கத்தார் இதுபோன்ற பல நூல்கள் திருந்திய முறையில் அச்
சியற்றி வெளியிட்டுள்ளார்கள். சைவமுந் தமிழுந் தழைக்கச் செய்தற்கு
இவ்வாறு பல நூல்களை மேன்மேலும் வெளியிட்டுக்கேற்ற செனகரிங்
களை யீந்தருளவேண்டி இறைவன் இணையடிசளை யிறைஞ்சுகின்றேம்.

இதன்விலை ரூ 2—8—0. 'தாரியதரிசி, சிவாகமசங்கம், தேவகோட்
டை' என்னும் விவரத்திற் பெரலாம்.

[இவ்விரு நூல்களும் எமதுபார்வைக்கு அனுப்பப்பெற்றமைக்கு
நன்றிபாராட்டப் பெரிதும் கடப்பாடுடையேம். ப—ர்.]

சிவநேசனுக்கு வாழ்த்து.

[திருவாமாந்தூர் கேளமார மடாலயம், திருவாளர் தி. மு. செந்தியாகம் பிள்ளை யவர்கள்.]

“சைவத் திறமும் தமிழும் தழைக்கவென
மெய்வைத்த பண்பின் மிகமுயலுந்—தெய்வத்
தகைசேர் சிவநேசன் சற்சனர்கொண்டும்
வகைநீடு வாழ்க மகிழ்ந்து.”

‘சிவநேசன்’ சைவமும் தமிழும் தழைத்தினி தோங்குதற் பொருட்டு முழுமுயற்சி தலைக்கொண்டொழுதும் சிறப்பின தென்பது ஒருதலை. பழந் தமிழ்ச் சைவதூல்கள் பலவற்றைச் சைவவுலகுக்குப் பதித்துதவும் பண்பு சிவநேசனுக்கே உரிய சிறப்பிலக்கணமாயிருக்கிறது.

[கண்டாச்சிபுரம் போர்டு இந்து உயர்தர ஆண்பாடசாலையின் தலைமையாசிரியர் மறைத்திருவாளர் எஸ். சந்தான கோபாலையவர்கள்.]

‘சிவநேசன்’ என்னும் சீரிய பத்திரிகையைக் கண்ணுற்றேன். அது செந்தமிழ் வளர்க்குந் திறனுடைத்தாதலால், எமது பாடசாலையில் நிறுவப் பெற்றுள்ள மாணவர்களுக்குத் துக்கு அவசியம் வேண்டியதென்பது என்எண்ணம். அதுஞல்மாணவர்கள் தமிழ்ச் சிறுத்தி யடைவார்களென்பது திண்ணம்.

[இட்டமொழி, பச்சைக்கக் கணிதர், திரு. சிவசூரிய நாராயணபிள்ளை யவர்கள்.]

திருநெடுமாலும் திசைமுகத் தோனும் இருநில னெடுவின் எங்குமே தேடியறியாப் பேரொளிப் பிழம்பாகிய சிவபெருமான் நிருமுகமேல் நிலவும் நிலவுபொழி திங்கனெனத் திங்கடொளும் முதற்றிங்கடொளும் வெளிவந்து மக்களது மனவிருளிரிய மாண்புறுங் கட்டுரைக்கதிர் பரப்பி சைவப் பயிருந் தமிழ்ப்பயிருந் தழைத்திடச்செய்யும் ‘சிவநேசன்’ நிலவுலகில் நீடுழி நிலவும்படி அநாதிமல. முத்தனுகிய முக்கணத்தன் நிருவடிசை எங்கணத்தும் வணங்குகின்றேன்.

[ஆண்டான் கோவில், தெய்வீகன் இலவரசவரசகாலக் காரியதரிசி திரு. சபாபதி சுப்பிரமணியன் அவர்கள்.]

நீல மாமிடற்றால் வாயிலார் திருவருளால், சைவமும் தமிழும் தழைத்தினி தோங்குவான் இடையறா உழைப்பும் ஊக்கமும் கொண்டு, புன்னெறியகற்றிச் செந்நெறி காட்டி மக்கட் பண்பை வளர்விக்கும் ‘சிவநேசன்’ நீடாழி உலகத்து நீடுழி வாழும் வண்ணம் எல்லாம் வல்ல இறைவன் இணையடிகளை வாழ்த்தி வணங்குகின்றேன்.

[காணாக்குடி திருவாளர், ராம. உ. ராம. இராமராம ஐயாவர்கள்.]

1. செல்வ மோக்கித் திகழ்பல வாங்குடி

நல்வ ளஞ்செய் குமரவி நாயகன்

பல்வ ளஞ்செய் திருவருட் பான்மைபால்

வெல்லு மாகிவ நேசன் விளங்கவே.

2. சீர்திகழ் சிவநேசன் வாழி! சிறத்ததில் அருள்வழி மிகவாழி!